

عالمی مجلس تحفظ ختم نبوت کاترجار

ہفت روزہ
ختم نبوت

INTERNATIONAL
URDU WEEKLY KHAMT-E-NUBUWWAT KARACHI
PAKISTAN

صبر و تحمل سے عاری
معاشرہ کا انجام

شماره: ۲۱

کیم تا ۷/ذیقعدہ ۱۴۴۳ھ مطابق کیم تا ۷/جون ۲۰۲۲ء

جلد: ۴۱

جامعہ
دارالعلوم کراچی
JAMIA DARUL ULOOM KARACHI

دیہی مدارس میں

نئے تعلیمی سال
کا آغاز

آئمہ مساجد اور
اصلاح معاشرہ

حضرت پیوسید
فہر علیہ شاہ گولڑوی

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اس کے مسائل

مولانا محمد اعجاز مصطفیٰ

عید الاضحیٰ کی قربانی صاحب استطاعت پر واجب ہے وہ بھی علیحدہ طور پر کرنا واجب ہے، خواہ وہاں کرے یا کسی دوسری جگہ کرے۔

س:..... اگر کسی شخص کے پاس اتنی رقم ہو کہ وہ ماں یا بیوی میں سے کسی ایک کو ہی حج پر لے جا سکتا ہو تو پہلے کس کو حج کے لئے لے کر جائے؟

ج:..... جس پر حج فرض ہے، پہلے اس کو کرایا جائے اور اگر دونوں پر ہی فرض ہو تو پھر ماں کو پہلے لے جانا بہتر ہے۔

س:..... حج کے دنوں میں جب منیٰ و مزدلفہ ٹھہرتے ہیں تو اسے سی کی ٹھنڈ کی وجہ سے سر اور منہ، چادر یا کمبل وغیرہ سے ڈھانک سکتے ہیں یا نہیں؟

ج:..... سر اور منہ ڈھانکنا حج کے جنایات میں سے ہے، ایسا کرنے سے دم واجب ہو جاتا ہے۔ اس لئے احتیاط کرنا ضروری ہے، سردی سے بچنے کے لئے کوئی دوسرا انتظام کرنا چاہئے۔

س:..... کیا احرام کی حالت میں خوشبودار صابن یا لکونڈ یا سینی ٹائزر وغیرہ استعمال کر سکتے ہیں؟

ج:..... احرام کی حالت میں خوشبودار کوئی بھی چیز استعمال کرنا منع ہے، اس سے احتیاط ضروری ہے، بغیر خوشبو کا صابن استعمال کریں۔

واللہ اعلم بالصواب

حج کے چند ضروری مسائل

س:..... حج بدل کے لئے کسی شخص کو کہاں سے روانہ کرنا چاہئے؟

ج:..... جس شخص کی طرف سے حج بدل کیا جا رہا ہے، جہاں وہ رہتا ہے، اسی جگہ سے حج بدل کے لئے حاجی کو بھیجنا ضروری ہے۔

س:..... کیا شوال کے مہینہ میں عمرہ کرنے سے حج فرض ہو جاتا ہے؟

ج:..... حج فرض ہونے کی اپنی مستقل شرائط ہیں، ان شرائط کے پائے جانے پر حج فرض ہو جائے گا۔ عمرہ کرنے یا نہ کرنے سے اس کا کوئی تعلق نہیں، کیونکہ عمرہ کے لئے جانے والا شخص سعودی

گورنمنٹ کے قانون پر عمل کرنے کا پابند ہے۔ اپنی مرضی کرنے کا اسے کوئی اختیار نہیں ہے۔ اس لئے اگر کوئی شوال یا ذوالقعدہ میں بھی جو کہ ”اشہر حج“ ہیں، عمرہ کرتا ہے تو اسے صرف عمرہ کرنے کی اجازت ہے، حج کرنے کی نہیں۔ اس لئے اس پر حج فرض نہیں ہوگا کیونکہ حج کی ادائیگی تک وہاں رکنے کا اختیار نہیں ہے۔

س:..... کیا حج کی قربانی اور عید الاضحیٰ کی قربانی دونوں کرنا ضروری ہیں؟

ج:..... حج تمتع و قران کرنے والے کے لئے قربانی کرنا واجب ہے، جس کو دم شکر کہتے ہیں اور یہ حج ہی کا ایک رکن ہے، جبکہ



ختم نبوت

ہفت روزہ

مجلس

مجلس ادارت

صاحبزادہ مولانا عزیز احمد، علامہ احمد میاں حمادی،
مولانا محمد اسماعیل شجاع آبادی، مولانا قاضی احسان احمد

شماره: ۲۱

کیم تا ۷/۷ ذوالقعدہ ۱۴۴۳ھ مطابق کیم تا ۷/۷ جون ۲۰۲۲ء

جلد: ۴۱

بیاد

امیر شریعت مولانا سید عطاء اللہ شاہ بخاریؒ
خطیب پاکستان مولانا قاضی احسان احمد شجاع آبادیؒ
مجاہد اسلام حضرت مولانا محمد علی جالندھریؒ
مناظر اسلام حضرت مولانا لال حسین اخترؒ
محدث العصر حضرت مولانا سید محمد یوسف بنوریؒ
خواجہ خواجگان حضرت مولانا خواجہ خان محمدؒ
فاتح قادیان حضرت اقدس مولانا محمد حیاتؒ
مبلغ اسلام حضرت مولانا عبدالرحیم اشعرؒ
مجاہد ختم نبوت حضرت مولانا تاج محمودؒ
ترجمان ختم نبوت مولانا محمد شریف جالندھریؒ
جانشین حضرت بنوری حضرت مولانا مفتی احمد الرحمنؒ
شہید اسلام حضرت مولانا محمد یوسف لدھیانوی شہیدؒ
حضرت مولانا سید انور حسین نفیس الحسنیؒ
شیخ الحدیث حضرت مولانا عبدالعزیز لدھیانویؒ
شہید ختم نبوت حضرت مولانا مفتی محمد جمیل خانؒ
شہید ناموس رسالت مولانا سعید احمد جلال پوریؒ

اس شمارے میں!

صبر و تحمل سے عاری معاشرہ کا انجام	۴	محمد اعجاز مصطفیٰ
دینی مدارس میں نئے تعلیمی سال کا آغاز	۸	حضرت مولانا زاہد الراشدی مدظلہ
شرائط حج	۱۰	قاضی فضل اللہ
ائمہ مساجد اور اصلاح معاشرہ	۱۳	مولانا عبدالمتین
حضرت پیر سید مہر علی شاہ گلوڑویؒ	۱۸	حضرت مولانا اللہ وسایا مدظلہ
ترکیہ و احسان... کار نبوت کا ہم شعبہ (۴)	۲۲	حضرت مولانا مفتی خالد محمود
عیسائی پادریوں سے چند سوالات (۳)	۲۵	حضرت مولانا فضل محمد یوسفی

زرتعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطی، ایشیائی ممالک: ۷۰ ڈالر
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
(انٹرنیشنل بینک اکاؤنٹ نمبر) IBAN NO. PK68ABPA0010010964680019
AALMIMAJLISTAHAFUZZKHATM-E-NUBUWWAT 0010010964710018
(انٹرنیشنل بینک اکاؤنٹ نمبر) IBAN NO. PK45ABPA0010010964710018
Allied Bank Binori Town Branch Code: 0159 Karachi.

سرپرست

حضرت مولانا حافظ ناصر الدین خاکوانی مدظلہ

مولانا سید سلیمان یوسف بنوری

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا اللہ وسایا

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میڈیٹو ایڈووکیٹ

سرکولیشن مینجر

محمد انور رانا

ترکین و آرائش:

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۳۸۶

Hazori Bagh Road Multan

Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۰-۳۲۷۸۰۳۳۰

Jama Masjid Bab-ur-Rehmat (Trust)

Old Numaish M.A. Jinnah Road Karachi

Ph: 32780337, Fax: 32780340

ناشر: عزیز الرحمن جالندھری | مطبع: القادر پرنٹنگ پریس | طابع: سید شاہد حسین | مقام اشاعت: جامع مسجد باب الرحمت ایم اے جناح روڈ کراچی

صبر و تحمل سے عاری معاشرہ کا انجام!

بِسْمِ اللّٰهِ الرَّحْمٰنِ الرَّحِیْمِ

(الحمد لله و صلوات على عباده الذين اصطفى)

گزشتہ دنوں اخبارات میں دو مختلف خبریں چھپیں، جنھیں پڑھ کر دل بہت ہی ملول اور رنجیدہ ہوا۔ یوں محسوس ہوا کہ شاید انسانی معاشرہ ابھی بھی دور جاہلیت سے باہر نہیں آیا۔ ایسے حالات و واقعات کو دیکھتے اور پڑھتے ہوئے یوں باور ہونے لگتا ہے کہ جس معاشرہ میں ہم رہ رہے ہیں، یہ معاشرہ کوئی متمدن اور مہذب انسانی معاشرہ نہیں، بلکہ ایک جنگلی اور حیوانی معاشرہ ہے۔ ایک مسلمان کا ایمان ہے کہ تمام کائنات اللہ تعالیٰ کی ملک اور اس کے حکم کی پابند ہے۔ زندگی اور موت، صحت و بیماری، مالداری وفاقہ کشی، اولاد کا دینا یا نہ دینا، بیٹا دے یا بیٹی دے یا کچھ بھی نہ دے، یہ سب اس کے اختیارات اور اس کے حکم اور چاہت کے تابع ہیں، انسان کا اس میں ذرا بھی دخل نہیں۔ قرآن کریم میں اللہ تعالیٰ کا ارشاد ہے:

”لِلّٰهِ مُلْكُ السَّمَاوَاتِ وَالْأَرْضِ يَخْلُقُ مَا يَشَاءُ يُهَبُّ لِمَنْ يَشَاءُ إِنَّا لَهُ نَائِبُونَ لِمْ يَشَاءُ الذُّكُورَ أَوْ يُزَوِّجُهُمْ ذُكْرَانًا وَإِنَاثًا وَيَجْعَلُ مَنْ يَشَاءُ عَقِيمًا إِنَّهُ عَلِيمٌ قَدِيرٌ“

(الشوریٰ: ۴۹-۵۰)

ترجمہ: ”اللہ تعالیٰ ہی کی ہے سلطنت آسمان اور زمین کی، وہ جو چاہتا ہے پیدا کرتا ہے، جس کو چاہتا ہے بیٹیاں عطا فرماتا ہے اور جس کو چاہتا ہے بیٹا عطا فرماتا ہے، یا ان کو جمع کر دیتا ہے بیٹے بھی اور بیٹیاں بھی اور جس کو چاہے بے اولاد رکھتا ہے، بے شک وہ بڑا جاننے والا بڑی قدرت والا ہے۔“

زمانہ جاہلیت کے دردناک ترین اور نہایت وحشیانہ مظاہر میں سے ایک مظہر لڑکی کا زندہ درگور کر دینا تھا، آج وہی کام ہمارے اسلامی معاشرہ میں بھی ہو رہا ہے، جیسا کہ اس خبر میں ہے کہ میانوالی کے محلہ نور پورہ میں ایک سفاک باپ نے غصے میں آ کر اپنی سات دن کی معصوم بچی کو فائرنگ کر کے قتل کر دیا اور فرار ہو گیا۔ انتہائی تعینتیش کے بعد پولیس نے بتایا کہ ہسپتال ذرائع سے معلوم ہوا کہ اس ظالم باپ کو غصہ تھا کہ بیٹی کیوں پیدا ہوئی اور غصے پر قابو نہ رکھتے ہوئے بچی کی پیدائش کے سات دن بعد اسے قتل کرنے کا قدم اٹھایا۔ (روزنامہ جنگ کراچی، ۴ شعبان المعظم ۱۴۴۳ھ مطابق ۸ مارچ ۲۰۲۲ء، بروز منگل)

اس واقعہ کے کچھ دنوں بعد بچی کی والدہ بھی اپنی بچی کے صدمہ کو برداشت نہ کرتے ہوئے راہی آخرت ہو گئیں۔ کتنی وحشت انگیز بات ہے کہ انسان اپنے انسانی جذبات و احساسات سے عاری ہو کر اتنا آگے نکل جائے کہ دوسرے انسان کو قتل کر دے اور قتل بھی اسے کرے جو اس کا اپنے جگر کا گوشہ ہو، کمزور اور ننھی سی جان ہو۔

قرآن کریم نے دورِ جاہلیت کے معاشرہ کا کچھ یوں منظر نامہ پیش کیا ہے:

۱:- ”وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ ۝ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ أَلَّا سَاءَ مَا يَحْكُمُونَ“ (النحل: ۵۸-۵۹)

ترجمہ: ”اور ان میں کسی کو بیٹی کی خبر دی جاوے تو سارا دن اس کا چہرہ بے رونق رہے اور وہ دل ہی دل میں گھٹتا رہے۔ (اور) جس چیز کی اس کو خبر دی گئی ہے، اس کی عار سے لوگوں سے چھپا چھپا پھرے (اور سوچے کہ) آیا اس کو بحالتِ ذلت لئے رہے یا اس کو (زندہ مار کر) مٹی میں گاڑ دے، خوب سن لو کہ ان کی یہ تجویز بہت بری ہے۔“

حضرت علامہ شبیر احمد عثمانی نور اللہ مرقدہ فوائدِ تفسیر میں لکھتے ہیں:

”یعنی شب و روز اُدھیڑ بن میں لگا ہوا ہے اور تجویزیں سوچتا ہے کہ دنیا کی عار قبول کر کے لڑکی کو زندہ رہنے دے یا زمین میں اتار دے، یعنی ہلاک کر ڈالے، جیسا کہ جاہلیت میں بہت سے سنگدل لڑکیوں کو مار ڈالتے تھے یا زندہ زمین میں گاڑ دیتے تھے۔ اسلام نے آ کر اس فتنہ رسم کو مٹایا اور ایسا قلع قمع کیا کہ اسلام کے بعد سارے ملک میں اس بے رحمی کی ایک مثال بھی پیش نہیں کی جاسکتی۔ بعض نے ”ایُمْسِكُهُ عَلَىٰ هُونٍ“ کے معنی یوں کئے ہیں: ”روکے رکھے لڑکی کو ذلیل و خوار کر کے“ یعنی زندہ رہنے کی صورت میں ایسا ذلیل معاملہ کرے گویا وہ اس کی اولاد ہی نہیں، بلکہ آدمی بھی نہیں۔“

تفسیر کبیر میں ہے: ”زمانہ جاہلیت میں کفار مختلف طریقوں سے اپنی بیٹیوں کو قتل کر دیتے تھے، ان میں سے بعض گڑھا کھودتے اور بیٹی کو اس میں ڈال کر گڑھا بند کر دیتے تھے، حتیٰ کہ وہ مرجاتی اور بعض اسے پہاڑ کی چوٹی سے پھینک دیتے، بعض اسے غرق کر دیتے اور بعض اسے ذبح کر دیتے تھے۔“

حضور اکرم صلی اللہ علیہ وسلم کا ارشاد ہے:

۱:۔۔۔ ترجمہ: ”حضرت عائشہ رضی اللہ عنہا بیان کرتی ہیں کہ ایک دیہاتی نبی کریم صلی اللہ علیہ وسلم کی خدمت میں حاضر ہوا، اس نے (تعب کے ساتھ) دریافت کیا کہ کیا تم بچوں کا بوسہ لیتے ہو؟ ہم تو نہیں لیتے، (اس کی یہ بات سن کر) نبی صلی اللہ علیہ وسلم نے فرمایا: اگر اللہ پاک نے تیرے دل سے رحم کو نکال دیا ہے تو میرے بس میں نہیں (کہ تیرے دل میں رحم ڈالوں)۔“

(متفق علیہ، بحوالہ مشکوٰۃ المصابیح، ص: ۴۲۱، ط: قدیمی، کراچی)

۲:۔۔۔ ترجمہ: ”حضرت عائشہ رضی اللہ عنہا بیان کرتی ہیں کہ میرے پاس ایک عورت آئی، اس کے ساتھ اس کی دو بیٹیاں تھیں، وہ مجھ سے کھانے کا سوال کر رہی تھی۔ اس وقت میرے پاس صرف ایک کھجور تھی، میں نے اس کو دے دی، چنانچہ اس نے اس ایک کھجور کو اپنی دونوں بیٹیوں کے درمیان تقسیم کر دیا اور خود اس سے نہ کھایا، اس کے بعد وہ کھڑی ہوئی اور باہر چلی گئی، (اس دوران) نبی کریم صلی اللہ علیہ وسلم تشریف لائے، میں نے آپ کو ساری بات بتائی، آپ نے فرمایا: جس شخص کی صرف بیٹیاں ہوں اور وہ ان کے ساتھ حسن سلوک کرے تو وہ اس کے لئے دوزخ سے رکاوٹ بنیں گی۔“

(حوالہ بالا)

۳:۔۔۔ ترجمہ: ”حضرت انس رضی اللہ عنہ بیان کرتے ہیں، رسول اللہ صلی اللہ علیہ وسلم نے فرمایا: جو شخص دو لڑکیوں کی کفالت کرتا رہا، یہاں تک کہ وہ بالغ ہو گئیں تو قیامت کے دن میں اور وہ شخص اس طرح آئیں گے اور آپ نے ان لڑکیوں کو ملا کر اشارہ کیا۔“

(حوالہ بالا)

۴... ترجمہ: ”ابن عباس رضی اللہ عنہ بیان کرتے ہیں رسول اللہ صلی اللہ علیہ وسلم نے فرمایا: جو شخص کسی یتیم کو اپنے کھانے اور پینے میں شریک کرتا ہے، اللہ پاک اس کے لئے لازمی طور پر جنت واجب کر دیتا ہے، البتہ اگر وہ کوئی ایسا گناہ کرے جو قابل معافی نہیں اور جو شخص تین بیٹیوں یا تین بہنوں کی پرورش کرتا ہے، انہیں ادب سکھاتا ہے اور ان پر شفقت کرتا ہے، یہاں تک کہ اللہ پاک ان کو خود کفیل بنا دیتا ہے تو اللہ پاک اس کے لئے جنت واجب کر دیتا ہے۔ ایک شخص نے دریافت کیا کہ کیا دو بھی؟ آپ نے فرمایا: ہاں! دو بھی، یہاں تک کہ اگر وہ کہہ دیتا: کیا ایک بھی؟ تو آپ ایک بھی کہہ دیتے۔“ (مشکوٰۃ المصابیح، ص: ۴۲۳، ط: قدیمی، کراچی)

۵... ترجمہ: ”ابن عباس رضی اللہ عنہ بیان کرتے ہیں رسول اللہ صلی اللہ علیہ وسلم نے فرمایا: جس شخص کے ہاں لڑکی پیدا ہوئی، اس نے اس کو زندہ دفن نہیں کیا اور اس کو ذلت کے ساتھ نہیں رکھا (اور) نہ لڑکوں کو اس پر ترجیح دی تو اللہ پاک اس کو جنت میں داخل فرمائے گا۔“ (حوالہ بالا)

۶... ”حضرت سراقہ بن مالک رضی اللہ عنہ بیان کرتے ہیں نبی کریم صلی اللہ علیہ وسلم نے فرمایا: کیا میں تمہیں افضل صدقہ کے بارے میں نہ بتاؤں؟ تیری بیٹی جسے تیری جانب واپس کر دیا گیا ہے اور تیرے سوا اس کا کوئی کفیل نہیں، یعنی انسان کا سب سے بہترین صدقہ اپنی بیٹی کی کفالت کرنا ہے۔“ (ابن ماجہ، بحوالہ مشکوٰۃ المصابیح، ص: ۴۲۳، ط: قدیمی، کراچی)

قرآن کریم میں دوسرے مقام پر ہے:

”وَإِذَا الْمَوْءُذَةُ سُئِلَتْ بِأَيِّ ذَنْبٍ قُتِلَتْ“

ترجمہ: ”اور جب زندہ گاڑی ہوئی لڑکی سے پوچھا جائے گا کہ وہ کس گناہ پر قتل کی گئی تھی۔“

تفسیر عثمانی میں ہے:

”عرب میں رسم تھی کہ باپ اپنی بیٹی کو نہایت سنگدلی اور بے رحمی سے زندہ زمین میں گاڑ دیتا تھا، بعض تو تنگدستی اور شادی بیاہ کے اخراجات کے خوف سے یہ کام کرتے تھے اور بعض کو یہ عارتھی کہ ہم اپنی بیٹی کسی کو دیں گے وہ ہمارا داماد کہلائے گا۔ قرآن نے آگاہ کیا کہ ان مظلوم بچیوں کی نسبت بھی سوال ہوگا کہ کس گناہ پر اس کو قتل کیا تھا۔ یہ مت سمجھنا کہ ہماری اولاد ہے، اس میں ہم جو چاہیں تصرف کریں، بلکہ اولاد ہونے کی وجہ سے جرم اور زیادہ سنگین ہو جاتا ہے۔“

ایک روایت میں آتا ہے کہ:

ترجمہ: ”ولید بن نصر ملی کہتے ہیں کہ ہمیں سبرہ بن معبد یہ واقعہ وضین سے بیان کرتے ہیں کہ ایک آدمی نے نبی اکرم صلی اللہ علیہ وسلم کے پاس آ کر جاہلیت کے دور کا اپنا واقعہ بیان کیا، کہا: اے اللہ کے رسول! ہم دور جاہلیت میں بتوں کی پوجا کرتے اور اپنی اولادوں کو قتل کرتے تھے۔ میری ایک بیٹی تھی جو مجھ سے بہت پیار کرتی تھی، جب بھی میں اُسے بلاتا تو وہ میرے پاس دوڑتی ہوئی آتی۔ ایک دن میں نے اسے بلایا، اس کو اپنے ساتھ لے کر چل پڑا، میں اپنے گھر سے تھوڑے فاصلے پر ایک کنویں کے قریب ہوا، میں نے اس کا ہاتھ پکڑ کر اسے کنویں میں دھکا دے دیا۔ اس کی آخری آواز جو میرے کانوں میں پڑی، وہ یہ تھی: اے پیارے ابا! اے پیارے ابا! یہ سن کر رسول اللہ صلی اللہ علیہ وسلم اتنا روئے کہ آپ کے آنسو بہنے لگے، آپ کے پاس بیٹھے ہوئے ایک شخص نے کہا: تو نے نبی اکرم صلی علیہ وسلم کو غمگین کر دیا۔ آپ نے فرمایا کہ: اپنا واقعہ دوبارہ بیان کرو، اس نے دوبارہ بیان کیا، آپ سن کر اس قدر روئے کہ آپ کی داڑھی آنسوؤں سے تر

ہوگئی۔ اس کے بعد آپ نے فرمایا: جاہلیت میں جو کچھ ہو گیا اللہ تعالیٰ نے اسے معاف کر دیا، لہذا اب نئے سرے سے اپنی زندگی کا آغاز کرو۔“

(رواہ الدارم، باب ماکان علیہ الناس قبل مبعث النبی من الجهل والضلال)

دوسری خبر یہ ہے کہ تحصیل پتوکی میں پاپڑ خریدنے پر باراتیوں کا پاپڑ فروش اشرف عرف سلطان سے جھگڑا ہوا، باراتیوں نے نجی شادی ہال کے اندر پاپڑ فروخت کرنے والے کو تشدد کر کے موت کے گھاٹ اتار دیا۔ مقتول کی لاش کے ساتھ بیٹھے باراتی کھانا کھاتے رہے۔

(روزنامہ جنگ، کراچی، ۲۳ مارچ ۲۰۲۲ء)

یہ بھی سننے میں آیا ہے کہ باراتیوں نے دولہا پر پیسے اڑانا اور لٹانا شروع کئے، وہ پاپڑ والا بھی پیسے چننے اور لوٹنے میں شریک ہوا، اس پر باراتیوں کو طیش آ گیا اور انہوں نے اسے زد و کوب کرنا شروع کر دیا اور الزام لگا دیا کہ یہ باراتیوں کی جیسیں کاٹ رہا تھا، باراتیوں نے اس پر اتنا تشدد کیا کہ وہ ہلاک ہو گیا۔ بات کچھ بھی ہو، لیکن نتیجہ یہ نکلا کہ ایک انسانی جان ہلاک ہوگئی اور بے حسی کی انتہا ہوگئی کہ اس کے مرنے کے بعد بھی باراتیوں کو کوئی بے چینی یا پریشانی نہ ہوئی کہ ایک لاش ان کے قریب پڑی ہے، ایک بے گناہ انسان ان کے ہاتھوں قتل ہوا ہے، اس پر نادم یا شرمسار ہوں، الٹا بے حس اور بت بن کر حیوانوں کی مانند شکم سیری کرتے رہے، لاحول ولا قوۃ الا باللہ۔

ان لوگوں کو چاہئے تھا کہ صبر و تحمل سے کام لیتے، اگر وہ کسی کی جیب کاٹ بھی چکا تھا تو اسے پولیس کے حوالہ کرتے اور قانون کی گرفت میں دیتے، نہ یہ کہ اس کو جان سے ہی مار دیتے۔ بادی النظر میں یوں ہی محسوس ہوتا ہے کہ محض اپنی بڑائی، تکبر اور رعونت کی بنا پر اسے موت کے گھاٹ اتارا گیا ہے۔ قرآن کریم نے، بجا طور پر کہا ہے کہ:

”وَلَا تَبْدُرْ تَبْدِيرًا ۝ إِنَّ الْمُبْدِرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِ كَفُورًا۔“ (الاسراء: ۲۶-۲۷)

ترجمہ: ”اور (مال کو) بے موقع مت اڑانا (کیوں کہ) بے شک بے موقع اڑانے والے شیطانوں کے بھائی بند ہیں اور شیطان

اپنے پروردگار کا بڑا ناشکر ہے۔“

کم و بیش ہر انسان جہالت، ظلم، کبر و غرور اور شکم پروری جیسے متعدد دہیمی جذبات کی زد میں رہتا ہے، اسی وجہ سے ان منفی جذبات میں انسانوں کے درمیان مقابلہ آرائی بھی رہتی ہے، جس کی پاداش میں ہر شخص ہر چیز میں اپنی برتری کا مظاہرہ دوسروں سے بڑھ چڑھ کر کرتا ہے۔ جن لوگوں کو وسائل میسر ہوں، وہ دولت کا سب سے بڑا مصرف یہی سمجھتے ہیں کہ اسے آتش نمود و نمائش کا ایندھن بنا دیا جائے، حالانکہ اسلام سادگی، کفایت شعاری، قناعت پسندی اور ایثار و ہمدردی کی تعلیم دیتا ہے۔ آج کے مسلمان ان اعلیٰ صفات کو اپنانے کے بجائے شیطانی راستے پر چلتے ہوئے اپنی دولت اور کمائی کو فضول خرچی اور نمود و نمائش میں ضائع کر رہے ہیں، حالانکہ قرآن کریم نے فضول خرچی کرنے والوں کو شیطان کا بھائی قرار دیا ہے اور یہ بھی سوچنے کی بات ہے کہ فضول خرچی کرنے سے آدمی بڑا نہیں بنتا، بلکہ حقیر و ذلیل ہو جاتا ہے، جس گھر میں فضول خرچی ہو، اس گھر کا نظام تلیٹ ہو جاتا ہے اور جس ملک میں فضول خرچی کا رواج ہو، اس ملک کی معیشت درہم برہم ہو جاتی ہے، اس لئے مسلمانوں کو چاہئے کہ جو لوگ معاشرے میں فضول خرچی کے مرتکب ہوں، ان کی حوصلہ شکنی کی جائے اور ان کی مسرفانہ تقریبات کا بائیکاٹ کیا جائے۔ اسی طرح خاندان کے ذمہ داران کو چاہئے کہ معاشرے کے غلط رسم و رواج کی ذرا بھی پابندی نہ کریں، لوگ خواہ کچھ بھی کہتے رہیں، نہایت سادگی اور کفایت شعاری سے شادی بیاہ کیا جائے۔ ان شاء اللہ! اس سے جہاں کئی گنا ہوں سے معاشرہ نچ جائے گا، وہاں دنیا میں بھی راحت و آرام اور آخرت میں بھی رب کی رضا کا حصول ہوگا۔

وصلی اللہ تعالیٰ علی خیر خلقہ، محمد و علیؑ آلہ وصحبہ اجمعین

دینی مدارس میں نئے تعلیمی سال کا آغاز

حضرت مولانا زاہد الراشدی مدظلہ

تعاون لینے کی بجائے عام مسلمانوں کے رضا کارانہ تعاون کے ساتھ اپنا نظام چلا رہے ہیں۔ عوام بھی اس ملی و قومی ضرورت کو محسوس کرتے ہوئے ان کے ساتھ مخلصانہ تعاون کرتے ہیں اور بحمد اللہ تعالیٰ دینی مدارس کو اس ضمن میں کبھی عوام سے مایوسی نہیں ہوئی، بلکہ عوام کی دلچسپی اور تعاون ہی کی وجہ سے دینی مدارس اور ان کے طلبہ و طالبات کی تعداد روز بہ روز بڑھتی جا رہی ہے اور ان کا دائرہ مسلسل وسیع ہو رہا ہے۔

دینی مدارس کے اس نظام کے بارے میں حکمران طبقات کو ہمیشہ یہ شکایت رہی ہے کہ یہ مالی اور انتظامی طور پر آزاد اور خود مختار ہیں، اس لئے اپنی پالیسیوں میں بھی آزاد رہتے ہیں اور تعلیمی نظام و نصاب میں حکومتوں کی مداخلت اور نگرانی قبول کرنے کے لئے تیار نہیں ہوتے، چنانچہ وقفے وقفے سے حکومتوں کی طرف سے یہ پالیسی سامنے آتی رہتی ہے کہ ان مدارس کو کسی سرکاری نظام میں لایا جائے اور ان کی آزادی و خود مختاری کو محدود کیا جائے، مگر اس کے لئے دینی مدارس کبھی تیار نہیں ہوئے اور اس سلسلے میں دینی مدارس کے تحفظات کچھ اس طرح کے ہیں کہ:

☆..... دینی تعلیم ہمارے معاشرے کی بنیادی ضرورت ہے مگر حکومت اس کے لئے کبھی سنجیدہ نہیں ہوئی، جس کا واضح ثبوت یہ ہے کہ

مصروف کار ہیں، وہ آج کی ان قوتوں کے لئے قابل قبول نہیں ہے، جو عالمی اور علاقائی سطح پر تسلط رکھتی ہیں اور وہ دینی مدارس کے کام کو اس تسلط کے باقی رہنے میں رکاوٹ تصور کرتی ہیں۔ دینی مدارس اپنے قیام سے اب تک ایک ہی مقصد کے لئے سرگرم عمل ہیں کہ انسانی سوسائٹی کا تعلق وحی الہی اور آسمانی تعلیمات کے ساتھ جڑا رہے اور زمین پر بسنے والے سب لوگ اپنی زندگی آسمانی تعلیمات کی روشنی میں وحی الہی کی ہدایات کے مطابق بسر کریں، جبکہ دنیا میں آج کا رائج الوقت فکر و فلسفہ یہ ہے کہ انسانی سوسائٹی آسمانی تعلیمات کی پابندی قبول کرنے کی بجائے اپنی سوچ اور خواہشات کے مطابق زندگی گزارے اور ووٹنگ کے ذریعے سوسائٹی کی اکثریت کی خواہشات معلوم کر کے اس کی بنیاد پر ملکوں اور قوموں کا نظام چلایا جائے۔ یہ کشمکش نئی نہیں ہے بلکہ ہمیشہ سے چلی آ رہی ہے اور جب تک اس زمین پر انسان آباد ہیں، یہ کشمکش بھی چلتی رہے گی۔

پاکستان میں ہزاروں دینی مدارس مختلف سطحوں پر مصروف کار ہیں جو قرآن کریم ناظرہ کی تعلیم سے لے کر فقہ و حدیث اور دعوت و ارشاد کے تخصصات تک ہر سطح پر دینی تعلیم کا اہتمام کئے ہوئے ہیں اور کسی حکومت یا مالی ادارے سے

ملک بھر کے دینی مدارس میں شعبان، رمضان کی چھٹیوں کے بعد نئے تعلیمی سال کے آغاز کی تیاریاں جاری ہیں اور تمام مدارس و جامعات میں نئے آنے والے طلبہ و طالبات کے داخلے جاری ہیں۔ مدارس کے لئے تمام تر نامساعد حالات اور مخالفانہ پروپیگنڈا کے باوجود نوجوانوں کی ایک بہت بڑی تعداد مدارس کا رخ کر رہی ہے اور بڑے مدارس اور جامعات میں داخلے کی سخت شرائط کے باوجود داخلے کے امیدواروں کی لمبی لمبی قطاریں دیکھی جاسکتی ہیں۔ بہت سے دینی مدارس و جامعات کی وسیع عمارتیں ملک کے گوشے گوشے سے آئے ہوئے ہزاروں تشنگان علم کے لئے تنگ دامن کی شکایت کرتی دکھائی دے رہی ہیں اور مدارس و جامعات کے منتظمین امیدواروں کی زیادہ تعداد کی وجہ سے بہت سے نو وارد طلبہ کو داخلہ دینے سے معذرت کرتے ہوئے دل گرفتہ نظر آتے ہیں۔

دینی تعلیمات کے تحفظ اور فروغ کے لئے ہمارے معاشرے تحریک دینی مدارس کی صورت میں ڈیڑھ سو برس سے محنت ہو رہی ہے اور انشاء اللہ! ہمیشہ ہوتی رہے گی، لیکن جب سے دینی مدارس قائم ہیں، ان کی مخالفت کا سلسلہ بھی جاری ہے، جو ظاہر ہے کہ آئندہ بھی جاری رہے گا، اس لئے کہ دینی مدارس جس ایجنڈے پر

اسلامی یونیورسٹی کا درجہ دیا گیا تھا، مگر ان مدارس میں سے اکثر کا وجود تک باقی نہیں رہا۔ جو موجود ہیں ان میں تعلیم برائے نام ہے جبکہ جامعہ عباسیہ کو یونیورسٹی کا درجہ دینے کے بعد اس کے نصاب میں سے درس نظامی کو دھیرے دھیرے بالکل خارج کر دیا گیا، جس سے دینی مدارس کے بارے میں رولنگ کلاس کی ترجیحات کا بخوبی اندازہ ہو جاتا ہے، اس لئے اگر دینی مدارس کسی سرکاری کنٹرول کو قبول کرنے میں ہچکچاہٹ محسوس کر رہے ہیں تو اس کی وجہ معقول ہیں اور حکومت کو اپنے ایجنڈے پر بے جا اصرار کرنے کی بجائے دینی تعلیم کے معاشرتی تقاضوں کا احترام کرنا چاہئے۔

(روزنامہ اسلام کراچی، ۱۶ مئی ۲۰۲۲ء)

اور وہ دینی مدارس کی مالی و انتظامی خود مختاری کو ہر حال میں برقرار رکھنے پر مصر ہیں، کیونکہ وہ اس خود مختاری کے بغیر دینی مدارس کے اس تعلیمی کام کے مستقبل کو مخدوش سمجھتے ہیں، جو گزشتہ ڈیڑھ صدی سے جاری ہے اور جس کے ثمرات و نتائج نہ صرف ملکی سطح پر بلکہ بین الاقوامی سطح پر بھی محسوس کئے جا رہے ہیں۔

☆..... دینی مدارس اس سے قبل اس قسم کے تلخ تجربے سے گزر چکے ہیں، جس کا ہم نے ان کالموں میں کئی بار حوالہ دیا ہے کہ صدر محمد ایوب خان مرحوم کے دور میں بیسیوں دینی مدارس محکمہ تعلیم اور محکمہ اوقاف نے تحویل میں لئے تھے جن میں بہاولپور کا جامعہ عباسیہ بھی شامل ہے، جسے

سرکاری تعلیمی اداروں میں ملک کے دستور اور قومی ضروریات کے مطابق دینی تعلیم کی ضروریات کو پورا نہیں کیا جا رہا، بلکہ جو تھوڑی بہت دینی تعلیم کسی درجے میں سرکاری تعلیمی اداروں میں موجود ہے، اس کے حجم اور معیار کو بھی مسلسل کم کیا جا رہا ہے، اگر حکومت قیام پاکستان کے بعد دینی تعلیم کے قومی اور معاشرتی تقاضوں کی طرف سنجیدگی سے متوجہ ہوتی اور مختلف مراحل میں اس کا اہتمام کرتی تو دینی مدارس کا نہ صرف بہت سا بوجھ ہلکا ہو جاتا بلکہ اعتماد کی ایسی فضا بھی پیدا ہو جاتی جو دینی مدارس کو کسی سرکاری یا نیم سرکاری دائرے میں لانے کے لئے مفید بن جاتی، مگر ایسا نہیں ہوا اور موجودہ حالات میں اس کی توقع بھی نہیں ہے، اس لئے دینی مدارس، بجا طور پر یہ خدشہ و خطرہ محسوس کرتے ہیں کہ انہیں سرکاری نظم کے تابع کرنے کا مقصد دینی تعلیم کے فروغ میں معاونت کرنا نہیں بلکہ سرکاری تعلیمی اداروں کی طرح دینی مدارس میں اسلامی تعلیمات کے حجم اور معیار کو کمزور کرنا ہے۔

☆..... یہ منظر بھی دینی مدارس کے شکوک و شبہات میں اضافے کا باعث بن رہا ہے کہ ملک میں پرائیویٹ تعلیمی اداروں کا نیٹ ورک مسلسل بڑھتا جا رہا ہے اور مختلف اہداف اور مزاجوں کے الگ الگ تعلیمی نصاب نئی نسل میں ذہنی خلفشار اور تہذیبی انارکی کا سبب بن رہے ہیں۔ ان کی طرف تو حکومت کی کوئی توجہ نہیں ہے بلکہ ان کی سرپرستی کی جا رہی ہے، مگر دینی مدارس پر یہ دباؤ ڈالا جا رہا ہے کہ وہ سرکاری نظم کی پابندی قبول کریں۔ یہ دہرا طرز عمل بھی دینی حلقوں کے اضطراب اور بے چینی میں اضافے کا سبب ہے

زین علی شہید کے قادیانی قاتلوں کو کیفر کردار تک پہنچایا جائے: علماء کرام

فیصل آباد (محمد عابد پوری) وزیر اعظم پاکستان، وزیر اعلیٰ پنجاب، ہوم سیکریٹری پنجاب، آئی جی پنجاب پولیس قادیانیوں کی غنڈہ گردی اور دہشت گردی کا فوری نوٹس لیں، غیر مسلم قادیانی مجرموں کو فوری طور پر کیفر کردار تک پہنچایا جائے جو حکومت و انتظامیہ کی آئینی و قانونی ذمہ داری ہے۔ شیخوپورہ میں نوجوان زین علی مسلمان کی شہادت ۱۲ مارچ ۱۹۵۳ء مال روڈ لاہور کے شہدائے کی یاد تازہ کردی۔ ختم نبوت زندہ باد کا نعرہ لگاتے ہوئے شہید ہو گئے۔ ان خیالات کا اظہار فیصل آباد کے امیر عالمی مجلس تحفظ ختم نبوت شیخ الحدیث حضرت مولانا سید جاوید حسین شاہ، نائب امیر حضرت مولانا سید ضعیب احمد شاہ، ناظم اعلیٰ صاحبزادہ حافظ مبشر محمود، مبلغ مولانا عبدالرشید غازی، مولانا مفتی محمد بلال قاسمی، مولانا محمد خلیل، محمد حارث، انعام پاشا، عبداللہ رضا، عبدالوہاب، علی رضا اور محمد عابد پوری نے مشترکہ بیان میں کیا ہے۔

فیصل آباد کی قیادت نے سانحہ شیخوپورہ کی شدید الفاظ میں مذمت کرتے ہوئے کہا کہ اسلام امن و سلامتی اور بھائی چارے کا درس دیتا ہے اور قادیانیت ایک فتنہ ہے، جب سے پاکستان وجود میں آیا اس وقت سے قادیانی پاکستان کے امن کو خراب کرنے کی کوشش کر رہے ہیں۔ قادیانی پاکستانی آئین کو تسلیم نہ کرنے کی وجہ سے باغی ہیں، انہوں نے کہا کہ قادیانیوں نے زین علی شہید کو پہلے ہی قتل کی دھمکیاں دی تھیں، لیکن بااثر قادیانیوں کے دباؤ پر کوئی قانونی کارروائی نہ کی گئی۔ عالمی مجلس تحفظ ختم نبوت فیصل آباد کی قیادت نے حکومتی اداروں سے مطالبہ کیا ہے کہ زین علی شہید کے قاتلوں کو فوری طور پر گرفتار کیا جائے اور سخت سے سخت سزا دی جائے اور قادیانی گروہ کو آئین و قانون کا پابند بنایا جائے۔

شرائط حج

ہیں۔ اجزا کے معنی ہیں کہ حج ہو جائے گا اور اس کے لئے کافی ہے، تو یہ ہیں: ”بلوغ اور حریت کہ وہ غلام نہ ہو۔“

بعض صرف وجوب کی شرط ہے اور وہ ہے ”استطاعت۔“

سو اسلام شرط ہے۔ یعنی یہ کہ کافر نہ مخاطب ہے حج کا اور نہ مکلف ہے۔ سو وہ اگر حج کرے بھی، تو وہ صحیح نہیں۔ معنی اس میں کہ وہ بعد میں اگر مسلمان ہو جائے اور استطاعت رکھے، تو اس پر حج فرض ہے۔

مالکیہ کے نزدیک اسلام، صحت حج کے لئے شرط ہے وجوب کے لئے نہیں، تو کافر پر واجب ہے لیکن کفر کی وجہ سے اس کا حج صحیح نہیں۔

اس طرح رہی بات آخرت میں مواخذہ

قاضی فضل اللہ

اس رمضان کی قضا نہیں۔ ہاں! شیخ فانی کا مسئلہ اور ہے۔

قارئین، اب حج ایک عبادت ہے جس کے وجوب کی اپنی شرائط ہیں۔ ادا کی اپنی شرائط ہیں اور صحت کی اپنی شرائط ہیں۔

اس کی شروط عامہ میں بعض وہ ہیں جو وجوب، صحت اور وجوب اداہر تین کی شروط ہیں، اور وہ ہیں اسلام اور عقل!

بعض وہ ہیں جو وجوب اور اجزا کی شروط

دین اسلام اللہ کا دین ہے۔ یہ سارے انبیاء و رسل کا دین ہے کہ اس کی ابتدا اللہ تعالیٰ نے حضرت آدم علیہ السلام سے کرائی اور یہ سارے انبیاء و رسل کے ذریعے ارتقا و تکمیل کے مراحل سے ہوتا ہوا رسول پاک صلی اللہ علیہ وآلہ وسلم کے ذریعے کمال اور اتمام تک پہنچا۔ ”الیوم اکملت لکم دینکم و اتممت علیکم نعمتی و رضیت لکم الاسلام دینا۔“ اور یوں یہ دین ساری انسانیت کا دین بن گیا۔ پھر اس دین کے کچھ احکام ”منصوص قطعی الثبوت“ اور ”قطعی الدلالہ“ ہیں۔ ان احکام میں کسی تبدیلی و تغیر کا کوئی تصور اور گنجائش نہیں جب تک کہ اس کی شروط و حدود و قیود موجود ہوں۔

مثلاً نماز فرض ہے تو یہ کبھی ساقط نہیں ہوتی۔ حالانکہ کوئی بندہ خدا نخواستہ مجنون ہو گیا، مسلوب العقل ہو گیا، تو اب اس سے ساقط ہوا کہ شرط نہیں رہی جو وجوب کے لئے شرط تھی۔

یا کوئی بندہ پورا ایک دن رات بے ہوش رہا، تو شریعت پانچ نمازوں کو ایک یونٹ سمجھتی ہے، تو اس پر ان پانچ نمازوں کی قضا نہیں کہ وہ تو ایسا رہا جیسا کہ اس پر یہ وقت گزرا ہی نہیں، یعنی جب بے ہوشی پورے پانچ نمازوں کے اوقات کا احاطہ کر چکی تھی، یا پورا رمضان کا مہینہ وہ بے ہوش رہا، تو یہ ایک یونٹ ہے۔ لہذا اس پر

ملعون گیرٹ ولڈر کے گستاخانہ ٹوئٹس کے خلاف اقدامات کا حکم

اسلام آباد (نمائندہ ایکسپریس) اسلام آباد ہائی کورٹ نے ملعون گیرٹ ولڈر کے توہین آمیز ٹوئٹس کے خلاف حکومت کو موثر اقدامات کی ہدایت کردی، جسٹس محسن اختر کیانی نے تحریک تحفظ ناموس رسالت کی درخواست پر فیصلہ جاری کیا۔ عدالت نے مسلمانوں کے مذہبی جذبات کے تحفظ کے لئے پی ٹی اے اور وزارت آئی ٹی کو اقدامات اٹھانے کی ہدایت کرتے ہوئے کہا کہ مناسب کارروائی کے لئے معاملہ وفاقی کابینہ کے سامنے رکھا جاسکتا ہے۔ سوشل میڈیا پر گستاخانہ مواد کی تشہیر کے خلاف حکومت عدالتی احکامات پر عمل درآمد کرے۔ عدالت نے فیصلے میں پیشین گوئی (Representation) بنا کر چیئر مین پی ٹی اے اور وزارت آئی ٹی کو بھیجنے کا حکم دیا اور کہا کہ پیشین گوئی نے ڈچ سیاست دان گیرٹ ولڈر کی مسلسل توہین آمیز ٹوئٹس کی جانب توجہ دلا کر مفاد عامہ کا معاملہ اٹھایا، ملعون گیرٹ ولڈر لگا تار توہین آمیز ٹوئٹس کر رہا ہے۔ مسلمانوں کے جذبات کے تحفظ اور مناسب ایکشن کے لئے وفاقی حکومت کو ہدایات جاری کرنا ضروری ہے۔ پی ٹی اے کی بطور ریگولیٹر از خود بھی ذمہ داری ہے کہ وہ ایسے حساس معاملات کو دیکھے۔ پیشین گوئی نے استدعا کی تھی کہ ہالینڈ کے سفیر کو دفتر خارجہ طلب کر کے سخت احتجاج ریکارڈ کرایا جائے جبکہ گیرٹ ولڈر کے خلاف عالمی عدالت انصاف سے رجوع کرنے کا حکم دیا جائے۔ (روزنامہ ایکسپریس کراچی، ۱۵ مئی ۲۰۲۲ء)

راہ ہو کہ کھائے پیئے اور سفر میں عافیت و سلامتی
غالب ہو۔

شافعیہ فرماتے ہیں کہ استطاعت ”بدنی،
مالی اور امنیت“ ہو۔ البتہ ان کے نزدیک
استطاعت ”مالی“ اہم ہے۔

حنابلہ کے نزدیک وہی شرط ہیں جو حنفیہ
کے نزدیک ہیں۔

البتہ خواتین کے لئے یہ بھی شرط ہے کہ
اس کے ساتھ سفر میں شوہر یا ذورحم محرم ہو۔ ذورحم
محرم وہ مرد جس کے ساتھ اس کا نکاح کبھی نہیں
ہو سکتا، نسب کی وجہ سے جیسا باپ، بھائی، بیٹا،
چچا، ماموں، دادا، نانا، بھتیجا اور بھانجا ہو۔

یہ بغیر محرم یا شوہر کے سفر کرنے کی حرمت

عام سفر کے حوالے سے ہے، چاہے وہ حج کا سفر
ہو یا غیر حج کا، کہ حدیث شریف میں ہے: ”لا
تسافر المرء ثلاثة ایام الا ومعها

ہونے سے اس پر فضالاً زہم نہیں آتی۔

پھر یہ نماز کی طرح عبادتِ بدنی ہے، تو
ولی اس کی طرف سے یہ نہیں کر سکتا اور نماز کے
لئے بچوں کا جو حکم ہے، وہ دراصل ان کی تربیت
اور ان کو عادت ڈالنے کے لئے ہے کہ وہ تو
روزمرہ کا عمل ہے، جب کہ حج کا مسئلہ تو ایسا
نہیں۔ البتہ اگر اس سے حج کروایا، تو تربیت کا
ثواب ولی کو مل جائے گا اور حدیثِ سابق میں
بھی ولی کے لئے اجر کا ذکر ہے۔

☆..... استطاعت: حنفی فقہانے اس
میں تین امور ذکر کئے ہیں۔ بدنی استطاعت،
مالی استطاعت اور امنیت کہ ہلاک کا ظن غالب
موجود نہ ہو۔

مالکیہ کہتے ہیں کہ استطاعت کے معنی
ہیں ”مکہ معظمہ پہنچنے کا امکان ہو۔ چاہے سوار ہو،
چاہے پیادہ چل کے۔“ یعنی بدنی قوت ہو، زاد

کی، تو امام ابوحنیفہؒ کے نزدیک کافر کا مواخذہ
صرف کفر پر ہوگا۔ جمہور کہتے ہیں کہ کفر پر بھی ہوگا
اور فرائض و واجبات ادا نہ کرنے اور محرمات کا
ارتکاب کرنے پر بھی ہوگا۔ سو یہ ایک علمی و تحقیقی
اختلاف ہے۔ نتیجہ تو دونوں کے نزدیک ”خلودنی
النار“ ہے کہ ہمیشہ آگ میں رہے گا۔

دوسری شرط تکلیف اور بلوغ یعنی مکلف
ہونے کا ہے۔ سونا بالغ اور مجنون پر حج واجب
نہیں ہوتا۔ سو اگر انہوں نے اس حالت میں حج
کیا بھی ہو، تو یہ قابل قبول نہیں۔ بالغ ہونے یا
جنون ختم ہونے پر جب ان کی استطاعت ہو، تو
ان پر حج فرض ہے۔

اب اگر ولی نے نابالغ سے حج کروایا، تو
کیا یہ صحیح ہے؟ تو مالکیہ، شافعیہ اور حنابلہ کے
دیکھیں صحیح ہے، بایں معنی کہ ولی کو ثواب مل
جائے گا، جیسا کہ حدیث شریف میں ہے کہ ایک
عورت نے رسول پاک صلی اللہ علیہ وآلہ وسلم
کے سامنے اپنا بچہ اٹھایا کہ اس کا حج ہے؟ تو آپ
صلی اللہ علیہ وآلہ وسلم نے فرمایا، ہاں! اور
تمہارے لئے اجر ہے۔“

(احمد، مسلم، ابوداؤد، النسائی عن ابن عباس)
پھر جب اس کا احرام بندھوایا ہے اور اس
کی طرف سے نیت بھی کی ہے، تو پھر لازم ہے کہ
اس سے سارے اعمال کروائیں یعنی جو وہ کر سکتا
ہو اور جو نہ کر سکتا ہو، تو ولی اس کی طرف سے
کرے۔ حتیٰ کہ میٹرز صبی کے جنائیت پر فدیہ بھی
آتا ہے لیکن وہ ولی کے مال سے ہوگا۔

امام ابوحنیفہؒ فرماتے ہیں کہ نابالغ ”مرفوع
القلم“، یعنی غیر مکلف ہے۔ لہذا اس کا حج صحیح نہیں
ہوتا کہ اس پر واجب نہیں ہوتا۔ کیوں کہ فاسد

آخری عشرہ رمضان میں تین روزہ تحفظ ختم نبوت کورس

کراچی (مولانا محمد کلیم اللہ نعمان) عالمی مجلس تحفظ ختم نبوت کے زیر اہتمام آخری عشرہ میں
کراچی بھر کی مساجد کی طرح لیاری ٹاؤن میں بھی الحمد للہ! درج ذیل مساجد میں تین روزہ تحفظ ختم
نبوت کورس کا نظم بعد نماز تراویح کیا گیا: حاجی مسجد، ناگمان مسجد، جامع مسجد سر بازی سنگولین، جامع مسجد
رحمانی نیا آباد، کتھری مسجد، فاروق اعظم مسجد، جامع مسجد بلال سنار بازار، مسجد فرقانیہ ان تمام مساجد میں
تین روزہ تحفظ ختم نبوت کورس کا دورانیہ ایک گھنٹہ کم از کم رہا۔ کورس میں معتقدین سمیت دیگر احباب بھی
خوب جوش و جذبہ کے ساتھ شامل ہوئے۔ مبلغین ختم نبوت اور مسؤلین مولانا عبداللہ چغزئی، حلقہ
شیر شاہ کے نگران مولانا حامد، حلقہ فشری کے نگران مفتی شعیب بدر، حلقہ رنجھوڑ لائن کے نگران مفتی درید
عالم، صدر ٹاؤن کے نگران، استاذ حدیث مولانا مسعود احمد لغاری، لیاری ٹاؤن نے نگران مولانا محمد نعیم
اللہ، ضلع شرقی کے مسؤل مولانا محمد رضوان قاسمی، ضلع جنوبی کے مسؤل راقم الحروف حلقہ بغدادی کے
معاون مفتی اسماعیل ضلع غربی کے مسؤل مولانا محمد شعیب کمال نے اسباق پڑھائے۔ اللہ رب العالمین
تمام رفقاء ختم نبوت سمیت تمام احباب کی کاوشوں کو شرف قبولیت نصیب فرمائے۔ آمین۔

ذو رحم محرم“ (متفق علیہ) یعنی کہ عورت تین دن کا سفر نہ کرے بلکہ اس کے ساتھ ذو رحم محرم ہو۔ اور فرمایا: ”عورت حج نہ کرے، بلکہ اس کے ساتھ شوہر ہو۔“

حضرت ابن عباسؓ کی روایت ہے جو شیخین نے نقل کی ہے کہ آپ صلی اللہ علیہ وسلم نے فرمایا: ”عورت ذو رحم کے بغیر سفر نہ کرے۔ تو ایک شخص نے عرض کیا کہ میری بیوی حج کے لئے نکلی ہے اور میں نے اپنا نام لکھا ہے میدان فلاں غزوہ کے لئے؟ تو آپ صلی اللہ علیہ وسلم نے فرمایا: ”جاؤ! اس کے ساتھ حج کرو۔“

اب حج کا سفر فریضہ کے لئے ہے، تو مالکیہ کے نزدیک عورت پر حج فرض ہے جب وہ معتمد رفقہ کے ساتھ ہو، چاہے وہ صرف عورتیں ہوں، صرف مرد ہوں یا دونوں قسم کے ہوں۔ مالکیہ کے نزدیک محرم اگر رضاعی یا سسرال والا بھی ہو، تو صحیح ہے۔ جب کہ شافعیہ نے بھی عورت پر حج فرض قرار دیا ہے جب اس کے ساتھ ایک سے زیادہ معتمد عورتیں ہوں لیکن اگر وہ ایک عورت کے ساتھ بھی گئی، تو حج ہو جاتا ہے۔ البتہ گناہ بھی ہو جاتا ہے۔

امام ابوحنیفہؒ کے نزدیک بغیر شوہر یا ذو رحم کے عورت کا سفر قصر گناہ ہے لیکن وہ اگر حج فریضہ کے لئے بغیر محرم اور شوہر کے گئی اور حج ادا کیا، تو

اس کا فریضہ ادا ہو گیا۔ البتہ اس نے بغیر محرم یا شوہر کے سفر کر کے گناہ کا ارتکاب کیا۔ سو اس سے اس کے ثواب میں کمی آئے گی اور وجہ اس کی یہ ہے کہ محرم یا شوہر کا ہونا شرط صحت میں سے ہے، یا کہ شرط وجوب الادا سے ہے۔ یعنی یہ شرط نفس وجوب میں سے نہیں۔ متدل ہے

آیت: ”وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا“ تو جب امن غالب ہو، تو نفس وجوب تو آ جاتا ہے۔

ان تفصیل اور اختلاف سے واضح ہوا کہ مسئلہ اختلافی ہے، تو اس میں وسعت آ جاتی ہے اور احوال و ظروف میں ایک ہی امام کے مقلدین اپنے معتمد و مستند مفتی کے فتویٰ کے پیش نظر جبکہ اس نے کسی دوسرے امام کے قول پر فتویٰ دیا ہو، تو ان کے لئے یہ جائز ہے کہ احوال و ظروف کا تقاضا یہی ہے۔ حتیٰ کہ اگر اجتہاد کی شروط و مقتضیات مفتی میں بالجملہ موجود ہوں اور اس نے احوال و ظروف میں ائمہ اربعہ کے علاوہ دوسرے فقہاء کے قول پر فتویٰ دیا، تو وہ بھی صحیح ہے۔ یہاں تو مستند ائمہ کے اقوال موجود ہیں۔

اب سعودی عربیہ حکومت تو مقلد امام احمد بن حنبلؒ کی ہے، لیکن بہت سارے مسائل میں ان کا گرینڈ مفتی یا دارالافتا کسی دوسرے امام کے قول پر بھی فتویٰ دے دیتا ہے، تو اب جب انہوں نے بغیر محرم کے عورت کے لئے حج کی اجازت دی ہے، وہ بھی اس حوالہ سے ہے۔ پہلے بھی ان کی پالیسی تھی کہ عورت بالخصوص جو چالیس سال سے زیادہ کی ہوتی ہے، اس کے لئے حج ویزا جاری کرتے ہیں، صرف شوہر یا محرم کی اجازت کو ضروری سمجھتے ہوئے۔

یہاں امریکا میں کسی مسجد سے وہ یہ اجازت نامہ لکھواتے یا نوٹری پبلک سے، تو اس کو ویزا کا اجزا ہو جاتا، لیکن ایک مدت سے ہم پر سیاسیات کا اتنا غلبہ ہو چکا ہے کہ ہم ہر بات کو اسی زاویے سے دیکھتے ہیں، تو ایک غلغلہ برپا کر دیتے ہیں یا پھر ہم مسئلہ تو سن چکے ہوتے ہیں، لیکن تفصیلات سے واقف نہیں ہوتے، تو ایک بار پھر غلغلہ۔

بھائی میرے! زندگی گزارنا ایک سنجیدہ کام ہے اور دین تو ایک سٹر اسنجیدہ ہے۔ اس میں فوراً جذباتی ہو کر فتوے جاری کرنا یہ بہت وبال والا کام ہے۔ گزشتہ سال کو رونا کی وجہ سے محدود حج پر ایک شور شرابا، اب وہ تو اس سال فرو ہو گیا، تو اب اس مسئلے پر شور شرابا۔ خدا کرے کہ کو رونا ختم ہو، تاکہ ریگولر انداز سے حج شروع ہو، ورنہ اگر اگلے سال خدا نخواستہ ایسا ربا اور یہی مسئلہ بھی رہا، تو پھر کوئی بھی اعتراض نہیں کرے گا کہ وقت گزرنے سے ہمیں اس جذباتی مرض سے شفا مل جاتی ہے۔ یا تو ہمارے بعض مولوی صاحبان زیادہ جذباتی ہو جاتے ہیں، یا پھر نیم مولوی مسائل بتاتے ہیں۔

اور آج کا دور تو سوشل میڈیا کا ہے، تو اللہ کی پناہ!

☆☆.....☆☆

دعائے مغفرت

عالمی مجلس تحفظ ختم نبوت کراچی کے سرگرم کارکن جناب جمال احمد چٹھہ کے ماموں جان گزشتہ دنوں قضائے الہی سے انتقال فرما گئے۔ انا للہ وانا الیہ راجعون۔ اللہ جل جلالہ ان کی کامل مغفرت فرمائے اور ان کے درجات کو بلند فرمائے اور پسماندگان کو صبر جمیل عطا فرمائے۔ قارئین سے گزارش ہے کہ مرحوم کو اپنی دعاؤں میں یاد رکھیں۔

ائمہ مساجد اور اصلاح معاشرہ

اہمیت، ضرورت

مولانا عبدالمتین

صحت، کاروبار غرض ہر عنوان کی معلومات فراہم کرتا ہے، جو اس گھر بیٹھے نمازی تک با آسانی پہنچ جاتی ہیں اور وہ انتہائی دلچسپی کے ساتھ اس دجالی میڈیا سے باخبر ہونے کا شوق پورا کرتا ہے۔ اسی طرح میڈیا اس کے ذہن، عادات، گھر اور آس پاس کے ماحول میں جگہ بنا تا رہتا ہے اور ایک وقت آتا ہے جب اس نمازی مقتدی کے نظریات، تعلیم، اخلاق، گھر، معاشرت اور معاملات غرض زندگی کے ہر حصے میں میڈیا کی محنت کا اثر دکھائی دیتا ہے۔

سوال یہ پیدا ہوتا ہے کہ وہ ہم سے اتنا قریب رہنے کے باوجود دور کیوں ہوتا جا رہا ہے؟ اور غیروں سے اجنبیت کا تعلق ہونے کے باوجود ان کی ہر بات میں ہاں میں ہاں ملتا جا رہا ہے؟ مسئلہ دراصل یہ ہے کہ ہم اپنے مقتدی کو کچھ دینا ہی نہیں چاہتے، حالانکہ اگر ہم خلوص دل اور محنت کے ساتھ دین کا پیغام اس تک پہنچانا چاہیں تو وہ شخص ہم سے آسانی اور بہت خوبی کے ساتھ بہت کچھ سیکھ سکتا ہے اور ہم ذیل میں وہ عوامل ذکر کرتے ہیں جن کے سبب ایک عام شخص میڈیا سے کئی گنا زیادہ مساجد سے مستفید ہو سکتا ہے۔

مثال کے طور پر آپ ایک اندازہ لگالیں کہ آپ کے شہر کراچی میں دس ہزار مساجد ہیں اور ان دس ہزار مساجد میں ہر جمعہ تقریباً ۱۰۰ نمازی (کم از

بیابان ہر جگہ آپ کو مسجد ملے گی۔ تمام مساجد میں آج بنیادی سہولیات بھی موجود ہیں، مثلاً امام، مؤذن، خادم، انتظامیہ، نمازی (اگرچہ تھوڑے) ایسا ہو سکتا ہے کہ آپ کو کوئی عالم دین بغیر مسجد کے ملے، لیکن ایسا نہیں ہو سکتا کہ کوئی مسجد آپ کو بغیر امام کے ملے۔

مسجد: ایک وسیع ذریعہ ابلاغ:

اس پہلو کو بہت سنجیدگی کے ساتھ سمجھنے کی ضرورت ہے کہ مساجد ہمارے معاشرے کے لئے ایک CellMedia کا درجہ رکھتی ہیں، ایک ایسا میڈیا اور ذریعہ ابلاغ جو اس کے متعلقین تک دین کا پیغام پہنچا سکے۔ قابل غور پہلو ہے کہ ہماری ہر گلی میں مسجد ہونے کے باوجود ہم اس مسجد کے آس پاس رہنے والوں تک دین کا پیغام نہیں پہنچا رہے اور یہ لوگ مسجد کی تمام ضرورتوں کو پورا کر رہے ہیں، اس کے بدلے ہم مسجد کا امام ہونے کی حیثیت سے ان کی دینی ضرورت کا کتنا خیال رکھ رہے ہیں؟ ہم دیکھتے ہیں کہ ہمارا بیچ وقت مقتدی جب اپنے گھر جاتا ہے اور آج کے مروج ذرائع ابلاغ: ٹی وی، موبائل، انٹرنیٹ، اخبار وغیرہ کی طرف بڑھتا ہے تو اس دجالی میڈیا کا نہ ختم ہونے والا جال جو اس کی طرف بڑھتا ہے اور اسے ضروری غیر ضروری ہر عنوان سے باخبر رکھتا ہے، جس میں علاقہ، شہر، ملک، بین الاقوامی سیاست،

ائمہ مساجد ہمارے معاشرے کا اہم کردار ہیں اور وہ لوگ ہیں جن کو ہم اپنے معاشرے کا مقدس ترین ادارہ یعنی ”مسجد“ حوالہ کرتے ہیں اور مسجد دیگر عبادت خانوں کی طرح صرف مذہبی رسوم و عبادت ادا کرنے کی جگہ نہیں ہے، بلکہ مسجد کا ایک اسلامی معاشرے میں بہت وسیع کردار ہے جو صوم و صلاۃ سے بڑھ کر ہماری زندگی کے بہت سے زندہ مسائل سے تعلق رکھتا ہے۔

مسجد نبوی کا کردار:

معاشرے میں مسجد کا کردار سمجھنے کے لئے آپ صلی اللہ علیہ وسلم کے مبارک دور میں ”مسجد نبوی“ کی سرگرمیوں پر غور کیا جائے تو بہت سے سوالات کا جواب مل جائے گا، مثلاً آپ صلی اللہ علیہ وسلم کے معمولات میں دیکھا جائے تو آپ صرف بیچ وقت امامت کے لئے مسجد نبوی نہیں جاتے تھے، بلکہ قضاء کی مجالس، تعلیمی سرگرمیاں، سوال و جواب کی نشستیں، تزکیہ کی مجالس وغیرہ سب کچھ مسجد نبوی میں ہوتا تھا، یہاں تک کہ صحابہ کرام جس تفصیلی تعلیم و تربیت کے مرحلے سے گزر رہے ہیں، اس کا بیشتر حصہ مسجد نبوی ہی میں انجام دیا گیا ہے۔

یہی مساجد آج ہمارے آس پاس موجود ہیں، بلکہ ہر کچی کچی گلی میں مسجد موجود ہے، شہر، قریہ، ملک، آباد، ویران، خشکی، تری، جنگل،

کے ساتھ جب مختلف تجدد پسند یا گمراہ فکر کے حامل لوگوں تک پہنچتے ہیں تو وہ انہیں اپنے طور پر ان مسائل کا حل پیش کرتے ہیں، جس کے نتیجے میں وہ علماء اور تمام تر روایتی فکر سے منحرف ہو جاتے ہیں۔

۹: ائمہ مساجد اس بات کے حریص ہوں کہ ان کے وجود سے علاقہ کے لوگوں کو جتنا زیادہ دینی فائدہ ہو سکے، ہوتا رہے۔

۱۰: جو بھی بات کہی جائے وہ لوگوں کی ذہنی سطح، ماحول اور ضرورت کے اعتبار سے کہی جائے۔

مقاصد بعثت، ایک بہترین لائحہ عمل:

ائمہ مساجد چونکہ علماء کرام ہیں اور علماء انبیاء (علیہم الصلوٰۃ والسلام) کے وارث ہیں اور سید الانبیاء صلی اللہ علیہ وسلم کی زندگی تمام ائمہ کے لئے ماڈل کی حیثیت رکھتی ہے اور ان کی زندگی کا جو مشن تھا، وہ قرآن کریم میں بہت وضاحت کے ساتھ بیان ہوا ہے:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ“ (آل عمران: ۱۶۴)

ترجمہ: ”حقیقت یہ ہے کہ اللہ تعالیٰ نے مومنوں پر بڑا احسان کیا کہ ان کے درمیان انہی میں سے ایک رسول بھیجا جو ان کے سامنے اللہ کی آیتوں کی تلاوت کرے، انہیں پاک صاف بنائے اور انہیں کتاب اور حکمت کی تعلیم دے، جب کہ یہ لوگ اس سے پہلے یقیناً کھلی گمراہی میں مبتلا تھے۔“

اس آیت میں آپ صلی اللہ علیہ وسلم کی

صرف مصافحہ کی حد تک نہ ہو، بلکہ ان کے احوال کی بھرپور فکرمندی جیسا رویہ ہو۔

۲: جنازہ اور نکاح نہ پڑھانا ہو، تب بھی شرکت کا اہتمام کیا جائے۔

۳: موقع بموقع اپنے مقتدیوں کی دعوت کی جائے، جس سے لوگوں کے دلوں میں امام صاحب کا وقار بڑھے گا۔

۴: ضرورت مند ساتھیوں کی امداد کی جائے، ورنہ کم از کم ان کے دکھ درد میں شریک ہونے کا اہتمام کیا جائے۔

۵: مقتدیوں کے علاوہ دوسرے لوگوں سے بھی تعلق رکھا جائے اور مل جل کر بیٹھنے کا اہتمام کیا جائے اور اس میں امیر، غریب، صاحب استطاعت اور بے روزگار میں امتیاز نہ برتا جائے۔

۶: جتنا زیادہ ہو سکے اہل السنۃ والجماعۃ کے عقیدے کو فروغ دیا جائے، ورنہ فرقہ واریت کے خدشات بڑھ جائیں گے۔

۷: نوجوانوں کے پوچھے گئے سوالات کو بالکل بھی نظر انداز نہ کیا جائے، بلکہ چھوٹے بڑے تمام سوالات کو اہمیت دی جائے، چاہے وہ سوالات کسی بھی حوالے سے ہوں، جن میں خاص کر موجودہ میڈیائی فتنے شامل ہیں جن کو دیکھ کر ان نوجوانوں کے ذہنوں میں دین، ایمان، توحید، رسالت اور آخرت سے متعلق شکوک و شبہات پیدا ہوتے جارہے ہیں۔ ان سوالات کا اگر بروقت تسلی بخش جواب نہ دیا گیا تو ان کا ایمان خطرے میں پڑ سکتا ہے۔

۸: نوجوانوں کو ان کے مسائل میں ائمہ مساجد رہنمائی نہیں کریں گے تو وہ اپنے مسائل و اشکالات کو بھلا بیٹھنے والے نہیں، بلکہ وہ انہی مسائل

کم اندازہ) جمعہ پڑھنے آتے ہیں۔ اس کا مطلب ہر ہفتہ کم از کم دس لاکھ لوگ مساجد کا رخ کرتے ہیں اور مزید یہ کہ یہ سب کے سب عقیدت، طہارت اور آداب کی حد درجہ رعایت کے ساتھ امام مسجد کے مخاطب بنتے ہیں۔ یہ صرف نماز جمعہ کی مثال ہے، جب کہ روزانہ پانچ مرتبہ تقریباً ہر گلی سے کچھ نہ کچھ لوگ مساجد کا رخ کرتے ہیں (جس میں نوجوانوں کی تعداد میں اضافہ ہوتا جا رہا ہے) تو کیا اس سلسلے میں ہماری یہ ذمہ داری نہیں بنتی کہ ہم ان تمام لوگوں کی تعلیم و تربیت کا مضبوط انتظام کریں، تاکہ ان تمام نمازیوں کا مسجد آنا جانا ان کے اپنے لئے اور اس معاشرے کے لئے اصلاح کا ذریعہ بن جائے۔ اس میں کوئی شک نہیں کہ ان پر خلوص اور بھرپور توجہ سے محنت کی جائے تو ان کی ایمانی، اخلاقی، معاشرتی اور تجارتی زندگی میں ایک دینی رنگ چھا سکتا ہے۔

دس نکاتی ایجنڈہ:

ائمہ مساجد اصلاح معاشرہ کے لئے کیا کچھ کر سکتے ہیں؟ اس پروگرام کو ذکر کرنے سے پہلے ضروری ہے کہ کچھ بنیادی باتیں ذکر کی جائیں، کیونکہ ہم دیکھتے ہیں کہ کسی بھی مشن پر جانے والا شخص اپنے مشن اور منزل مقصود کی تمام بنیادی ضروریات کا خیال رکھتا ہے اور اس بات کی بھرپور تسلی کرتا ہے کہ میں نے اپنی کوئی تیاری ادھوری نہ چھوڑی ہو، ٹھیک اسی طرح چونکہ ائمہ مساجد کا اصل مقصد مسجد اور اس مسجد کے آس پاس کے ماحول کو صالح ماحول میں بدلنا ہوتا ہے، امام مسجد کا کردار اس ماحول میں موجود تمام لوگوں کے لئے مثالی بن جائے، اس کے لئے ضروری ہے کہ:

۱: امام کا تعلق علاقہ کے لوگوں کے ساتھ

بعثت کا مقصد تلاوت، تعلیم کتاب و حکمت اور تزکیہ بیان کیا گیا ہے، جس کی توضیح کی آسان صورت یہ ہے:

- ☆..... تلاوت: تجوید، ناظرہ اور حفظ قرآن
- ☆..... تعلیم کتاب: قرآن کی تفسیر
- ☆..... تعلیم حکمت: حدیث رسول
- ☆..... تزکیہ: اخلاقیات اور تربیتی نظام

یہی چار کام دراصل ائمہ مساجد کی اصل ذمہ داری ہیں، یہ قرآن کریم کا تیار کردہ بہترین لائحہ عمل ہے، جس پر محنت کر کے ائمہ مساجد آس پاس کے ماحول میں موجود ہر فرد کی دینی ضرورت پوری کر سکتے ہیں، نیز ائمہ کی ذمہ داری ہے کہ وہ اپنے مقتدی کے دل میں مذکورہ امور کی اہمیت کا بیج بونے میں کامیاب ثابت ہوں، یہ بات ذہن و قلب میں راسخ کی جائے کہ ہماری تمام ضرورتوں میں دین سیکھنا اور اس سیکھے ہوئے دین کو اپنے ماحول میں اس طرح نافذ کرنا کہ دین زندگی میں فقط اقوال کی حد تک نہ ہو، بلکہ افعال و اعمال میں دین کی روشنی چھا جائے۔ اگر ایسا نہیں ہے تو قابلیت کی بہت سی ڈگریاں جمع کرنے کے باوجود قرآن کریم کی نظر میں ہم پر گمراہی کی مہر لگی رہے گی، جیسا کہ سورۃ الجمعہ میں مقاصد بعثت ذکر کرنے کے بعد فرمایا:

”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ“ (سورۃ الجمعہ: ۲)

ترجمہ: ”وہی ہے جس نے ان پڑھوں میں ایک رسول انہیں میں سے بھیجا، جو ان کے سامنے اس کی آیات پڑھتا ہے اور

انہیں پاک کرتا ہے اور انہیں کتاب اور حکمت سکھاتا ہے، حالانکہ بلاشبہ وہ اس سے پہلے یقیناً کھلی گمراہی میں تھے۔“

مسجد: ایک بہترین میدانِ عمل:

الغرض اس طریقے سے ائمہ مساجد کے لئے کام کرنے کا ایک بہترین فورم تیار ہو جاتا ہے۔ اس وقت ائمہ کے پاس امت کی تعلیم و تربیت کے لئے ایک بہترین میدان میسر ہے، جس میں:

۱: مسجد کی صورت میں ایک منظم ادارہ،

۲: ائمہ و فضلاء مدارس کی صورت میں

قابل اساتذہ،

۳: نمازیوں کی صورت میں طلبہ،

۴: بیچ وقتہ نمازوں کی صورت میں اوقاتِ

تعلیم،

۵: قرآن و حدیث کی صورت میں ایک

بہترین نصابِ تعلیم کی سہولیات موجود ہیں۔

ضرورت صرف متحرک اور فکرمند ہونے کی

ہے، جس کا نتیجہ ان شاء اللہ! اصلاحِ معاشرہ کی

صورت میں نظر آئے گا۔ ذیل میں قرآن کریم

کے ذکر کردہ اس لائحہ عمل کو تفصیل کے ساتھ ذکر کیا

جاتا ہے: ۱- تلاوت، ۲- تعلیم کتاب، ۳- تعلیم

حکمت، ۴- تزکیہ۔

تلاوت:

ائمہ مساجد سب سے پہلے اس بات کا جائزہ لیں کہ ان کے مقتدی قرآن کریم پڑھ سکتے ہیں یا نہیں؟ اگر پڑھ سکتے ہیں تو ان کو بہت شوق و محبت کے ساتھ قرآن کریم کی تلاوت کے مستقل معمول کا عادی بنایا جائے، تاکہ اسے بلاناغہ معمول بنالیں، جس کے نتیجے میں ان کے گھر، دفتر، دکان، مسجد، ہر جگہ تلاوت قرآن کریم کی گونج عام ہو جائے۔

تجوید و ناظرہ قرآن:

اگر قرآن کریم نہیں پڑھتا تو تجوید سیکھنے کے لئے ان کو تیار کیا جائے۔ تجوید قرآن ایک بہت مشکل عنوان ہے، لیکن حقیقت میں بہت آسان اور معمولی محنت کے ساتھ ہاتھ آنے والا فن ہے۔ مقتدیوں کو سہولت دی جائے کہ آپ فجر سے عشاء تک کسی بھی نماز کے بعد اپنی سہولت دیکھ کر کوئی بھی وقت متعین کر لیں اور روزانہ صرف ۲۰ منٹ نکال کر تجوید کے بنیادی قواعد سیکھ لیں (اس کام کے لئے قرأت حضرات کی خدمات لی جاسکتی ہیں) اور جب ان کی تجوید درست ہو جائے تو کلمہ، نماز، تسبیحات، آیۃ الکرسی، دعائے قنوت اور دعائیں وغیرہ سکھائی جائیں۔ (ان بنیادی امور کے سکھانے میں بالکل بھی دیر نہ کی جائے، بعض دفعہ ایسا ہوتا ہے کہ

ESTD 1880

سوسال سے زائد بہترین خدمت

ABS

**ABDULLAH
BROTHERS SONARA**

عبد اللہ برادرزہ سو نارہ

Formerly: H. Elyas Sonara

Shop: NP 2/73, Bhangnari Street, Sarafa Bazar,
Mithader, Karachi. Ph:2546455, Cell:0301-2352363

۲- سلسلہ وار درس قرآن (فاتحہ تا ناس)

۳- درس مضامین قرآن (خلاصہ)

۴- درس احکام القرآن

۵- درس قصص القرآن

۶- درس تفسیر

درس تفسیر کا اصل طریقہ کار یہ ہے کہ اس

کے لئے مستقل کچھ ساتھیوں کا انتخاب کیا جائے

اور ان مقتدی حضرات کو شریک کیا جائے جو تجوید و

ناظرہ کے مراحل سے گزر چکے ہوں، جس کے بعد

ان کو چند ماہ بنیادی عربی گرامر سکھائی جائے اور

اس کے بعد باقاعدہ قرآن کی تفسیر ایک فنی انداز

میں پڑھائی جائے، اس کے نتیجے میں وہ قرآن

کے مباحث کو ایک مضبوط انداز میں سمجھنے کے اہل

بن سکیں گے۔

تعلیم حکمت:

مقاصد بعثت میں ایک اہم مقصد حکمت کی

تعلیم ہے، جس سے آپ صلی اللہ علیہ وسلم کے

گرائڈ اور قیمتی ارشادات مراد ہیں، جس میں

قرآن کریم کی تشریح و توضیح فرمائی گئی ہے۔

حدیث دراصل آپ کے اس مکمل طرز زندگی کا

نام ہے، جسے قرآن ”اسوہ حسنہ“ کا نام دیتا ہے،

جس کی خوبی یہ ہے کہ اس میں گود سے گورتک تمام

تفصیلات موجود ہیں۔

حدیث رسول اور مکمل نظام حیات:

قرآن کریم کے نام پر جو مختلف گمراہ تحریکیں

اٹھی ہیں، ان کے مختلف مقاصد میں ایک بہت بڑا

مقصد یہ بھی تھا کہ امت کو کس طرح حدیث کے

اس وسیع علمی ذخیرے سے دور کیا جائے، جس میں

زندگی گزارنے کی چھوٹی بڑی تمام تفصیلات موجود

ہیں اور یہ کام مختلف حربوں سے کیا گیا، جس میں

امت تک پہنچائیں، مدارس میں قرآن کریم کو جس

محنت کے ساتھ ہمیں سکھایا گیا ہے، ضروری ہے کہ

ہم بھی اس محنت کے بدلے قرآن کے پیغام کو

پھیلانے کی سعی کریں۔ قرآن کریم کے ذریعے

عقائد و نظریات پر خاص طور پر محنت کی جائے، یہ

ایسا دور ہے کہ جس میں باطل عقیدہ فکر پر ہر پل

حملہ آور ہے، آزادی، مساوات اور ترقی کے نام پر

تاثر توڑ حملے کئے جا رہے ہیں، کثیر تعداد میں

افراد اور وسائل صرف کئے جا رہے ہیں، میڈیا،

تعلیم ہر طرح سے کوشش کی جا رہی ہے کہ ایک

مسلمان کا عقیدہ کسی نہ کسی طرح کمزور یا مشکوک

بنایا جائے۔ ایسے موقع پر امام مسجد کی ذمہ داری ہے

کہ وہ اپنے تمام مقتدیوں کی فکر کرے اور کسی نہ کسی

طرح انہیں باطل کے اس منظم شکنجے سے نکال کر ان

کے عقیدے کی اصلاح کرے، اس حوالے سے

نوجوان اور خاص کر بے روزگار ساتھیوں کی بھرپور

نگرانی کی جائے کہ کہیں وہ کسی این جی اوز کے

جھانسے میں آ کر اپنا معاش حاصل کرنے کی کوشش

میں اپنے ایمانی سرمائے کو داؤ پر نہ لگا دے۔

ان تمام مسائل کے حل کے لئے قرآن کریم

بہترین اور دو ٹوک رہنمائی فراہم کرتا ہے، جس سے

ایمان و فکر میں پختگی، عزائم میں حوصلہ پیدا ہو جاتا

ہے اور الحادی و مادی تمام فتنوں کا سدباب ہو جاتا

ہے۔ اس کے لئے ضروری ہے کہ اپنی مساجد میں

درس قرآن کی منظم ترتیب بنائی جائے۔

۱- درس قرآن

درس قرآن کی وقت، ماحول اور ضرورت

کے مطابق روزانہ، ہفتہ وار اور ماہانہ بہت سی

صورتیں ہو سکتی ہیں:

۱- موضوعاتی درس قرآن

ہمارے دروس میں مستقل حاضر مقتدی سے جب

اس کا کلمہ سنا جاتا ہے تو وہ بھی درست نہیں ہوتا،

جب کہ اسے واقعات و مسائل کی بڑی تفصیلات

سے آگاہی حاصل ہوتی ہے) اس کے بعد قرآن

کریم ناظرہ پڑھایا جائے اور ہو سکے تو فضائل کی

مختلف سورتیں مثلاً یسین، رحمن، کہف اور عم پارہ

وغیرہ حفظ کرایا جائے۔ اس طرح ایک عام شخص کا

دینیات اور قرآن کریم کی بنیاد کے ساتھ ایک

مضبوط تعلق پیدا ہو جائے گا، ان شاء اللہ!

تعلیم کتاب:

تعلیم کتاب دراصل قرآنی اصطلاح میں

اس وسیع تعلیم کا نام ہے، جس میں قرآن کریم کے

پیغام کا ذکر آتا ہے۔ اس وقت امت مسلمہ قرآن

کریم کے پیغام سے کوسوں دور ہو چکی ہے، نہ قرآن

کے الفاظ کی اہمیت کا اندازہ ہے اور نہ ہی اس کے

معانی کی ضرورت کا ادراک۔ جس طرح قرآن

کے الفاظ (تفصیل گزر چکی) کی محنت ضروری ہے،

ٹھیک اسی طرح ان الفاظ کے معانی و مفاہیم جن

میں رب العالمین اپنے بندوں سے مخاطب ہیں،

اس محنت کی بھی اتنی ہی ضرورت ہے۔

یہ امر مسلم ہے کہ امت کا قرآن کریم کے

ساتھ تعلق کمزور ہونے کا سب سے بڑا فائدہ ان

مختلف گمراہ مجددین کو ہوا ہے جو امت کو اسی

قرآن کے نام پر اپنی تاریخ و ملت سے کاٹنے کی

تگ و دو کرتے رہتے ہیں۔ یہ ایک عام شخص کو

اپنے مخصوص فریبی انداز میں اسلامی تہذیب و

تمدن سے متنفر اور غیروں کے طرز فکر سے قریب

کرنے کی کوشش میں لگے رہتے ہیں۔

ضرورت اس امر کی ہے کہ ائمہ کرام مساجد

میں قرآنی فکر کو، بہت آسان اور معیاری انداز میں

حدیث کے تاریخی اور حفاظتی استناد، حدیث کی معیاری حیثیت وغیرہ پر سوال اٹھانا اور کفایت قرآن کے نعروں کا بلند کرنا شامل ہے۔

اس کے علاوہ دورِ حاضر میں مغربی تہذیب نے ہمیں جو سیکولر ازم اور لبرل ازم کا تحفہ دیا ہے، اس میں بھی دراصل یہی خواہش پنہاں ہے کہ کس طرح امت مسلمہ کو اس کے اصل دھارے سے ہٹایا جائے، جس کی آسان تدبیر ان کو یہ سوچھی کہ ذخیرہ حدیث کے مجموعے ہی کو مشکوک ٹھہرایا جائے، تاکہ امت فقط قرآن کا نعرہ لگا لگا کر تھک جائے اور ان کی تمام تر زندگی اور طرز زندگی مغربی دجالی تہذیب کے مطابق بن جائے۔

حدیث درحقیقت آپ کے ان قرآنی اصولوں کی تشریح ہے جو ہماری زندگی کے ہر موڑ پر ہاتھ پکڑ پکڑ کر رہنمائی کا کام دیتی ہے اور ہمیں ایک آزاد، مادیت اور خواہش پرست انسان بننے کی بجائے عبدیت کے تقاضے سمجھاتی ہے۔ کتب حدیث کی فہرست دیکھ کر اس بات کا پتہ چلتا ہے کہ حدیث ہمیں زندگی کے تمام ہی نشیب و فراز سے باخبر رکھتی ہے، جن میں ”کتاب الایمان، کتاب الصلوٰۃ، کتاب الصوم، کتاب الحج، کتاب الدعوات، کتاب الجنائز، کتاب الزکوٰۃ، کتاب الآداب، کتاب الاخلاق، کتاب المعاشرة، کتاب المعاملات، کتاب المناقب، کتاب الفتن“ وغیرہ شامل ہیں۔ اس مختصر سی فہرست سے اندازہ لگایا جاسکتا ہے کہ احادیث کا مجموعہ صرف عقائد اور عبادات تک محدود نہیں، بلکہ حدیث کا ذخیرہ ہمیں اپنی مکمل زندگی میں مکمل دین پر عمل کرنے کی طرف متوجہ کرتا ہے اور یہی پہلو آج کی سیکولر فکر کے لئے کاٹ کا درجہ رکھتا ہے، جسے وہ کسی صورت برداشت نہیں کر سکتے۔

ائمہ مساجد اپنے ہاں تجوید و قرآن کے ساتھ ساتھ اپنے مقتدیوں کو حدیث کے اس تفصیلی رنگ میں رنگنے کا موقع ضائع ہونے نہ دیں، بلکہ پیغامِ رسول کو اپنے ماحول و حالات کی مناسبت سے خوب عام کریں اور اس کے لئے درج ذیل تجاویز پر غور کیا جاسکتا ہے:

اس درس کا اصل مقصد عوام الناس کے سامنے دین کی مکمل اور تفصیلی ہدایات کو پیش کرنا ہے، جس سے ان کو اپنی مکمل زندگی دین کے مطابق گزارنے کا طریقہ سیکھنے کو ملے جو ان کو نظریات، عبادات، (نماز، روزہ، زکوٰۃ، حج)، اخلاقیات، معاشرت، معاملات اور تعلیمی، قانونی، سماجی، سیاسی، اخلاقی، تجارتی، گھریلو، معاشی وغیرہ ہر طرح سے تفصیلی رہنمائی پیش کرتا ہو۔ اس درس میں شریک ہو کر اس بات کا احساس و فکر بیدار ہو جائے کہ مجھے اس مکمل دین کو سیکھ کر اس پر عمل کرنا ہے جو میری ذات سے شروع ہو کر معاشرہ اور معاشرے سے لے کر ریاست تک مکمل رہنمائی فراہم کرتا ہے، یعنی میں اپنی زندگی کے تمام معاملات میں اللہ اور اس کے رسول کی تعلیمات کا پابند بن جاؤں۔

آپ حدیث کے صرف ایک پہلو کو سمجھ لیں

تو اس کی وسعت کا اندازہ ہو جائے گا، مثلاً حقوق اللہ کی بیشتر تفصیلات ایمان اور صلاۃ، زکوٰۃ، حج، اور صوم کے ابواب میں ذکر کی جاتی ہیں اور حقوق العباد کی تفصیل ”کتاب المعاشرة“ میں رکھی گئی ہیں، جس میں والدین، رشتہ دار، پڑوسی، یتیم، مسکین، میاں، بیوی اور بچے شامل ہیں۔ ان تمام کے حقوق کا خیال رکھنے سے ہی ایک ذمہ دار فرد اور صالح معاشرے کا قیام ممکن ہو جاتا ہے۔

درس حدیث موضوعاتی:

اس میں احادیث کے ان پہلوؤں کو اجاگر کیا جائے جو اس وقت کی مخصوص ضرورت کی طرف متوجہ کرتی ہوں، جیسے میڈیا میں ٹاک شوز رکھے جاتے ہیں اور ان میں کسی ایک عنوان پر تبادلہ خیال کیا جاتا ہے، جسے عام لوگ بہت ہی توجہ اور دلچسپی کے ساتھ سنتے ہیں اور میڈیا ہمیشہ ایسے مسائل کی طرف متوجہ کرتا ہے، جن سے عام لوگوں کا واسطہ زیادہ پڑتا ہے اور افسوس ہے کہ اس عنوان پر کی جانے والی مکمل بات مادی تناظر میں کی جاتی ہے اور اس سے متعلق کوئی شرعی رہنمائی کا گمان بھی نہیں کیا جاتا۔ ایسے موقع پر ائمہ حضرات عوام الناس کو ان مسائل سے متعلق شرعی رہنمائی فراہم کریں۔ (جاری ہے)

ABDULLAH SATTAR DINA

& SONS JEWELLERS

عبداللہ ستار ڈینا اینڈ سنز جیولرز

Gold, Silver, Sellers & Order Suppliers

Shop: 85, Kundan Street, Sarafa Bazar,
Mithader, Karachi. Ph: 2514972-2531133

حضرت پیر سید مہر علی شاہ گولڑوی رحمۃ اللہ علیہ

(پیدائش: ۱۸۳۹ء.....وفات: ۱۱/مئی ۱۹۳۷ء)

حضرت مولانا اللہ وسایا مدظلہ

آپ کو خانقاہ لے جاتا اور واپسی لاتا۔ حافظہ کی یہ حالت تھی کہ ناظرہ قرآن کا روزانہ جو سبق پڑھتے وہ آپ کو حفظ ہو جاتا۔ جب ناظرہ قرآن ختم کیا۔ اس وقت بیشتر قرآن آپ کو حفظ ہو چکا تھا۔ عربی، فارسی اور نحو و صرف کی تعلیم کے لئے والد محترم پیر سید نذر الدین شاہ رحمۃ اللہ علیہ نے آپ کو علاقہ پکھلی ہزارہ کے مولانا غلام محی الدین رحمۃ اللہ علیہ کے پاس داخل کرایا۔ مولانا غلام محی الدین رحمۃ اللہ علیہ سے آپ نے کافیہ تک اسباق پڑھے۔ مزید تعلیم کے لئے آپ حسن ابدال کے مشہور و معروف عالم حضرت مولانا محمد شفیع قریشی رحمۃ اللہ علیہ کے حلقہ درس میں شامل ہو گئے۔ یہاں کچھ عرصہ علوم و فنون کی کچھ کتابیں پڑھیں۔ بعد ازاں آپ علی گڑھ کی مشہور علمی شخصیت حضرت مولانا لطف اللہ علی گڑھی رحمۃ اللہ علیہ کی خدمت میں تشریف لے گئے۔ یہاں آپ نے قریباً اڑھائی سال تعلیم حاصل کی۔ اپنی قابلیت، للہیت اور مثالی کردار کے باعث حضرت مولانا لطف اللہ صاحب رحمۃ اللہ علیہ کے منظور نظر تھے۔ حدیث شریف پڑھنے کے لئے آپ سہارنپور کے مشہور محدث حضرت مولانا احمد علی سہارنپوری رحمۃ اللہ علیہ کی خدمت میں پہنچے۔ حضرت سہارنپوری رحمۃ اللہ علیہ سے آپ نے حدیث کی دو مشہور کتابیں صحیح بخاری اور صحیح مسلم پڑھیں۔ آپ حضرت سہارنپوری رحمۃ اللہ علیہ کے آخری

کر کے برصغیر سے رخصت ہو چکے تھے۔ حضرت پیر مہر علی شاہ گولڑوی رحمۃ اللہ علیہ کی پیدائش کے متعلق آپ کے خاندان میں پہلے سے بشارتیں چلی آرہی تھیں۔ آپ کی پیدائش سے پہلے ایک مجذوب نے آپ کے گھر آ کر آپ کے والد کو آپ کی رفعت اور خوش بختی کی خوشخبری دی تھی۔ آپ نے اپنی خودنوشتہ حالات میں خود لکھا ہے کہ بچپن میں مجھے آبادی سے ایک گونہ وحشت اور ویرانوں میں جی لگنے کا احساس ہوتا تھا۔ میں اتنا چھوٹا تھا کہ گھر کے دروازے والی زنجیر تک میرا ہاتھ نہ پہنچتا تھا۔ لیکن رات کو جب والدین سو جاتے تو میں کسی چیز کا سہارا لے کر اسے کھولتا اور باہر نکل جاتا۔ رات کا اکثر حصہ سامنے والے پہاڑی نالہ کے کھڈوں اور جھاڑیوں میں گزارتا۔ مجھے تنہائی سے ناقابل بیان حد تک انس ہو گیا تھا۔ ”سیف چشتیائی“ میں آپ کے حوالے سے منقول ہے کہ: ”سات برس کی عمر میں خواب میں شیطان سے میری کشتی ہوئی۔ شیطان نے مجھے کہا آؤ میرے ساتھ کشتی لڑو۔ کافی دیر توت آزمائی کے بعد آخر کار میں نے اسے ہرا دیا۔“

تعلیم و تعلم:

آپ نے ابتدائی تعلیم اپنے گھر اور نواحی علاقہ بھوئی وغیرہ میں حاصل کی۔ قرآن پاک کی تعلیم کے وقت آپ کی عمر اتنی کم تھی کہ خادم اٹھا کر

نام و نسب:

قبلہ عالم حضرت پیر سید مہر علی شاہ رحمۃ اللہ علیہ گولڑہ شریف کا سلسلہ پچیس واسطوں سے قطب عالم حضرت سید عبدالقادر جیلانی رحمۃ اللہ علیہ المعروف ”حضرت غوث اعظم“ اور چھتیس واسطوں سے حضرت سیدنا امام حسن رضی اللہ عنہ سے جا ملتا ہے۔ آپ نجیب الطرفین سید ہیں۔ آپ کے اجداد کرام بغداد سے ہجرت کر کے ہندوستان کے صوبہ بنگال تشریف لائے تھے۔ آپ کے والد محترم حضرت سید پیر نذر الدین شاہ رحمۃ اللہ علیہ کے جد امجد پیر سید روشن دین شاہ رحمۃ اللہ علیہ کچھ اقرباء کے ہمراہ زیارت حرمین کے لئے تشریف لے گئے۔ واپسی پر قبضہ گولڑہ جو اس وقت پاکستان کے دارالحکومت اسلام آباد کی حدود میں شامل ہے، میں مستقل سکونت اختیار کر لی۔ بعد میں اپنے دیگر اہل خانہ کو بھی یہیں بلوایا۔

ولادت:

حضرت قبلہ پیر سید مہر علی شاہ رحمۃ اللہ علیہ یکم رمضان المبارک ۱۲۷۵ھ (۱۸۳۹ء) بروز سوموار پیدا ہوئے۔ یہ وہ دور تھا جب ہندوستان پر انگریزی استبداد کا مکمل قبضہ ہو چکا تھا۔ سلطنت مغلیہ ہمیشہ کے لئے دم توڑ چکی تھی اور برصغیر کے نامی گرامی علماء یا تو قید و بند کی صعوبتوں سے گزر رہے تھے، یا عالم آخرت سدھا رگئے تھے یا ہجرت

شاگردوں میں سے تھے۔ آپ کی ذہانت، خوش خلقی اور علمی شوق و ذوق کے پیش نظر حضرت سہارنپوری رحمۃ اللہ علیہ آپ کو بہت عزیز رکھتے تھے۔

آپ کو تعلیم و تعلم میں اتنا انہماک اور شوق و رغبت تھی کہ تعلیم حاصل کرنے کے دوران آپ چھوٹے درجات کے طلبہ کو پڑھاتے بھی تھے۔

مطالعہ میں ایسا غرق رہتے کہ بسا اوقات سردیوں کی پوری پوری رات مطالعہ کرتے گزر جاتی اور آپ کو احساس نہ ہوتا۔ تقریباً ۲۰ سال کی عمر میں

میں آپ نے علوم و فنون کی تکمیل کی اور اپنے وطن مالوف ”گوڑہ شریف“ واپس تشریف لائے۔

مراجعت وطن کے بعد آپ خانقاہ گوڑہ شریف میں ہی تدریس میں مشغول ہو گئے۔ آپ کے ابتدائی درس میں تقریباً ۵۰ طلباء شریک تھے۔ جن کو حسب مراتب آپ نے پڑھانا شروع کیا۔

مسجد ضرار کے مسئلہ پر حضرت کا علمی موقف:

دوران تدریس قطبال ضلع کیمبل پور کے علماء کے درمیان ایک مسجد پر تنازعہ ہوا۔ دو فریق بن گئے۔ ایک فریق اس مسجد کو ضرار کہنے پر اصرار

کر رہا تھا۔ چنانچہ دونوں فریقوں کے درمیان مناظرہ طے ہوا۔ آپ بھی وہاں کے مقامی حضرات کی دعوت پر وہاں تشریف لے گئے۔ مسجد

کو ضرار کہنے والے فریق سے آپ نے پوچھا کہ آپ کس بنیاد پر اس مسجد کو ”ضرار“ کہنے پر مصر ہیں۔ اس نے مسجد ضرار کے متعلق نازل شدہ

آیت تلاوت کر کے کہا کہ ضرار کہنے کی علت ”تفریق بین المؤمنین“ ہے۔ آپ نے برجستہ فرمایا کہ صرف تفریق بین المؤمنین کو علت بنانا

درست نہیں۔ آیت میں مسجد ضرار کہلانے کی چار

علتیں بیان ہوئی ہیں۔ ”ضراراً، کفراً، تفریقاً بین المؤمنین، ارضاد المن حارب اللہ ورسولہ“ آپ کی دلیل پر حکم مرتب نہیں ہوتا۔

آپ کے اس مضبوط استدلال سے فریق مخالف نے فوراً اپنے موقف سے رجوع کر لیا۔

سلوک و تصوف:

حصول تعلیم کے دوران آپ کو کئی مرتبہ حضرت خواجہ شمس الدین سیالوی رحمۃ اللہ علیہ کی خدمت میں حاضر ہونے کا موقع ملا۔ حضرت خواجہ

صاحب رحمۃ اللہ علیہ بھی آپ پر خصوصی شفقت فرماتے تھے۔ جب ہندوستان سے فارغ التحصیل ہو کر

آپ واپس پہنچے تو سیال شریف میں حاضر ہو کر سلسلہ عالیہ چشتیہ نظامیہ میں حضرت خواجہ

سیالوی رحمۃ اللہ علیہ کے دست حق پرست پر بیعت سے مشرف ہوئے۔ حضرت خواجہ سیالوی رحمۃ اللہ علیہ نے

آپ کے علمی و عرفانی کمالات کے پیش نظر اپنے وصال سے کچھ عرصہ قبل آپ کو تمام اشتغال

و وظائف کی اجازت عامہ اور بیعت و ارشاد کا منصب عطا فرمایا۔ حضرت خواجہ سیالوی رحمۃ اللہ علیہ کی

زندگی میں قبلہ حضرت پیر مہر علی شاہ رحمۃ اللہ علیہ کی توجہ زیادہ تر مقامی درس و تدریس، ریاضات و عبادت

اور وقتاً فوقتاً خانقاہ سیال شریف کی حاضری اور استفادہ پر رہی۔ ۱۳۰۰ھ میں حضرت خواجہ صاحب قدس سرہ کی وفات کے بعد آپ نے علوم رسمہ کی تعلیم و تدریس کو خیر باد کہا اور جہاں گردی اور صحراء نور دی اختیار فرمائی۔ آپ نے ہندو پاک کے تمام بزرگوں، اقطاب و ابدال کے ہاں حاضری دی اور استفادہ فرمایا۔ ملتان میں حضرت خواجہ بہاؤ الدین زکریا رحمۃ اللہ علیہ کے مزار پر کانی عرصہ مراقبہ فرمایا۔ اجیر شریف کا سفر کیا۔ پاکپتن شریف سے

الکتاب فیض کیا۔ شیخ خواجہ سیالوی رحمۃ اللہ علیہ کی وفات کے بعد سے سات سال آپ مسلسل غم و اندوہ کی کیفیت میں رہے۔ صحراؤں، بیابانوں میں راتیں گزاریں۔ ابدال و اقطاب کے مزاروں کی

مہینوں، ہفتوں جا رو بہ کشتی کی۔ سفر حجاز:

”مہر منیر“ میں لکھا ہے کہ ایک روز آپ لاہور میں ایک مقام پر تشریف فرما تھے کہ ایک

صاحب نے آنحضرت صلی اللہ علیہ وسلم کی شان میں کچھ شوقیہ اور کچھ فراقیہ اشعار پڑھے۔ جیسے ہی وہ

اشعار آپ کی سماعت سے نکلے۔ آپ پر رقت طاری ہو گئی۔ اچانک اٹھ کر ریلوے اسٹیشن کی

طرف چل پڑے اور اپنے ایک مرید کو کہلا بھیجا کہ میرے وظائف و لوازمات سفر اسٹیشن پر پہنچا دو۔ جب مطلوبہ سامان پہنچ گیا تو کسی سے کوئی

بات کہے بغیر ٹرین میں سوار ہوئے اور حجاز مقدس کے سفر پر چل نکلے۔ حجاز مقدس میں قیام کے

دوران حضرت حاجی امداد اللہ مہاجر کی رحمۃ اللہ علیہ سے آپ کا تعلق خاطر بنا۔ ان کی مجالس میں بیٹھنے لگے۔ کچھ ہی عرصہ بعد حضرت حاجی امداد اللہ

مہاجر کی رحمۃ اللہ علیہ نے آپ کو اپنے سلسلہ چشتیہ صابریہ میں اعزازاً خلافت سے نوازا۔ حضرت حاجی صاحب رحمۃ اللہ علیہ آپ سے خصوصی شفقت و محبت فرماتے تھے۔

حضرت پیر صاحب رحمۃ اللہ علیہ نے اپنے خود نوشتہ حالات میں یہ بات لکھی ہے کہ مکہ مکرمہ میں قیام کے دوران ایک وقت ایسا آیا کہ مجھے خیال ہوا کہ مکہ مکرمہ میں اپنی رہائش رکھ لوں۔

حاجی صاحب رحمۃ اللہ علیہ نے بطور تکشف میرے ارادے کو بھانپتے ہوئے مجھ سے فرمایا:

۳.....سیف چشتیائی:

مرزا قادیانی نے کتاب ”اعجاز المسیح“ لکھی جس میں اس ابلیسی القاء کے مطابق سورہ فاتحہ کی تفسیر کی تھی۔ مرزے کے ایک امتی مولوی احسن امر وہی نے ”شمس بازغہ“ لکھی۔ ان دونوں کتابوں کے رد میں آپ نے سیف چشتیائی تحریر فرمائی۔ جس میں آپ نے مرزا قادیانی کے بجنے ادھیڑ دیئے۔ اس کے بعد مرزا قادیانی بدزبانی پر اتر آیا اور آپ کو الہامی گالیوں اور سب و شتم کا نشانہ بنائے رکھا۔

مناظرہ لاہور:

۲۲ جولائی ۱۹۰۰ء کو مرزا قادیانی نے ایک اشتہار جاری کیا۔ جس میں پیر مہر علی شاہ رحمۃ اللہ علیہ کو لاہور میں مناظرہ، تفسیر نویسی، حیات مسیح پر مناظرہ کی دعوت دی۔ حضرت پیر صاحب رحمۃ اللہ علیہ نے دعوت قبول فرمائی۔ ۲۵ اگست کو مناظرہ کی تاریخ طے ہوگئی۔ اس مناظرہ سے قبل مرزا قادیانی نے اپنی حقانیت کی بہت زیادہ ڈینگیں ماری تھیں۔ اپنے مریدین کو ”الہامی“ بشارتیں سنائی تھیں کہ اس مباحثہ میں عظیم الشان فتح ہوگی۔ جس کی خوشی میں کئی ”اہل باطل“ میری بیعت میں داخل ہو جائیں گے۔

اس معرکہ میں تمام مکاتب فکر کے مسلمان ایک پلیٹ فارم پر جمع ہو گئے تھے اور قادیانیت کے محاذ پر پیر صاحب رحمۃ اللہ علیہ کو اپنا سربراہ اور نمائندہ بنانے کا اعلان کیا۔ حضرت پیر صاحب رحمۃ اللہ علیہ ۲۴ اگست کو علماء و عوام کی ایک بڑی جماعت کے ساتھ لاہور پہنچے۔ پہنچنے سے قبل آپ نے مرزا قادیانی کو بذریعہ تار یہ اطلاع دے رکھی تھی کہ میں لاہور آ رہا ہوں۔ آپ بھی تشریف لے

کامیاب قلمی اور لسانی جہاد کیا۔ حتیٰ کہ اس محاذ پر مسلمانوں کے تمام مکاتب فکر کی طرف سے آپ قائد تسلیم کئے گئے اور آپ کی تصانیف تردید مرزائیت میں بے نظیر شاہکار قرار دی گئیں۔ ان تصانیف کو مشعل راہ بنا کر تحریر و تقریر کے مجاہدین کا ایک جم غفیر کمر بستہ ہو کر میدان میں آیا اور ان کی مساعی فی سبیل اللہ کی بدولت آج دنیائے اسلام میں ایک عام انسان بھی ختم رسالت کی قادیانی تاویل کو کفر سمجھتا ہے اور قادیانیت اس ملک میں ایک علیحدہ، امتیازی اور لاتعلق اقلیت بن کر رہ گئی۔ رد قادیانیت کے حوالے سے آپ کے تحریر کردہ رسائل پر ایک نظر دوڑا کر آگے بڑھتے ہیں۔

۱..... ہدیۃ الرسول:

یہ رسالہ آپ نے مرزا قادیانی کی کتاب ”ایام الصلح، فارسی“ کے جواب میں لکھا ہے۔ مرزا قادیانی نے افغانستان کے مسلمانوں کو مرتد بنانے اور اپنے حلقہ ارادت میں لانے کے لئے یہ رسالہ فارسی زبان میں لکھا تھا۔ آپ نے ”ہدیۃ الرسول“ بھی فارسی زبان میں لکھی تاکہ ہدیۃ الرسول سے سادہ لوح افغانی مسلمان گمراہ ہونے سے بچ سکیں۔

۲..... شمس الہدایۃ:

مرزا قادیانی نے افغانستان کے مسلمانوں کو گمراہ کرنے کی اپنی سازش جب ناکام ہوتے دیکھی تو اس نے اپنے قلم کی باگ موڑ کر اردوزبان میں اپنے نظریات کے پرچار کا اہتمام کیا۔ حضرت پیر صاحب رحمۃ اللہ علیہ نے وقت کی ضرورت کے پیش نظر کواردوزبان میں ”شمس الہدایۃ“ کے نام سے ایک معرکہ الآراء کتاب تصنیف کی۔

”پنجاب میں عنقریب ایک فتنہ نمودار ہونے والا ہے جس کے سدباب میں آپ کی کوشش اور جدوجہد کی ضرورت ہوگی۔ آپ کو چاہئے کہ اپنے علاقے میں واپس تشریف لے جا کر اس فتنے کا سدباب کریں۔“ آپ فرماتے ہیں: ”مجھے بعد میں اندازہ ہوا کہ حضرت حاجی صاحب رحمۃ اللہ علیہ کی مراد فتنہ قادیانیت تھا۔“ حضرت حاجی امداد اللہ مہاجر کی رحمۃ اللہ علیہ کی حسب ہدایت آپ وطن مالوف واپس تشریف لائے اور گولڑہ شریف میں مسند نشین ہو کر دعوت و اصلاح کا کام شروع فرمایا۔

تردید قادیانیت اور پیر مہر علی شاہ رحمۃ اللہ علیہ:

حضرت پیر مہر علی شاہ رحمۃ اللہ علیہ نے اپنی کتب ”سیف چشتیائی“ میں لکھا ہے: ”بچپن میں میں نے خواب دیکھا کہ دجال مشرق کی طرف سے آرہا ہے۔ اس کی ایک آنکھ پھوٹی ہوئی ہے۔ اس نے مجھے کہا کہ کہو خدا ایک نہیں، میں نے کہا مردود! خدا تو ایک ہی ہے اور اس کا کوئی شریک نہیں۔ اس نے چند قدم میری طرف بڑھائے اور مجھ پر تلوار کا وار کیا۔ میں اس کے وار سے بچ گیا۔ اس نے دوبارہ وہی بات کی۔ میں نے ویسا جواب دیا۔ اس نے مجھ پر دوبارہ وار کیا۔ میں دوبارہ بھی بچ گیا۔ تین دفعہ اس نے مجھ پر حملہ کیا۔ لیکن تلوار میرے سر کے اوپر سے گزر جاتی اور میں بچ جاتا۔“ (سیف چشتیائی، ص: ۴۵۴)

یہ اور دیگر چند ایک حوالہ جات ہیں جن سے یہ بات واضح ہوتی ہے کہ قدرت حق نے تردید مرزائیت کے لئے آپ کا انتخاب کیا تھا۔ یہی وجہ تھی کہ ایک لادین حکومت کی الحاد پرور فضا میں ایک مدعی نبوت کے خلاف آپ نے

آئیں۔ مباحثہ کا انعقاد شاہی مسجد میں طے پایا تھا۔ اس لئے ۲۵ اگست کو پولیس نے حفظ و امان کے تمام انتظامات کر رکھے تھے۔ ۲۵ اور ۲۶ اگست دو دن مرزا قادیانی کا انتظار ہوتا رہا۔ مرزائی خود بھی بڑے پر امید تھے کہ کچھ بھی ہو لیکن آج ہمارے ”پیغمبر“ نے آنا ہے اور حق و باطل طشت از باہم ہونا ہے۔ لیکن مرزا قادیانی کو نہ آنا تھا اور نہ آئے۔

مرزا قادیانی کے نہ آنے سے قادیانی جماعت میں بہت انتشار پیدا ہو گیا۔ بعض دائرہ اسلام میں داخل ہو گئے اور بعض سخت مایوسی کی کیفیت میں خانہ نشین ہو گئے۔ لاہوری جماعت کے بعض مرزائی حضرت پیر صاحب کے پاس آگئے اور ان سے کہا: ”آپ حضرت مرزا صاحب کے ساتھ مباہلہ کیوں نہیں کرتے کہ ایک اندھے، اپنا حق کے حق میں مرزا صاحب دعا کریں اور ایک اندھے اپنا حق کے حق میں آپ دعا کریں جو برحق ہو اس کی دعا قبول ہو جائے گی۔“

حضرت پیر صاحب نے فرمایا کہ مرزا سے کہہ دیں کہ اگر مردے بھی زندہ کرنے ہوں تو آجائیں۔ میں اس پر مباہلہ کرنے کو تیار ہوں۔

حضرت پیر صاحب رحمۃ اللہ علیہ کے متعلق مرزا کی پیشین گوئی:

منظرہ لاہور میں منہ کی کھانے کے بعد مرزا قادیانی نے حسب عادت پیر صاحب رحمۃ اللہ علیہ سے چھیڑ خانی شروع کی اور ایک پیشین گوئی کی کہ ”جیٹھ“ کے مہینے میں پیر مہر علی شاہ رحمۃ اللہ علیہ مر جائیں گے۔ اس پیشین گوئی کا سن کر آپ کے متعلقین میں بے چینی پھیل گئی کہ کہیں مرزے کی پیشین گوئی سچی ثابت کرنے کے لئے کوئی قادیانی

حضرت رحمۃ اللہ علیہ پر حملہ نہ کر دیں۔ استدعا کی گئی کہ حفاظت کا معقول انتظام ہونا چاہئے۔ حضرت نے ان کو تسلی دیتے ہوئے فرمایا: ”میاں موت تو برحق ہے۔ ہر ایک نے مرنا ہے۔ لیکن تسلی رکھیں ہم اس جیٹھ میں نہیں مریں گے۔“

خدا کی شان، اللہ تعالیٰ نے آپ کی بات کو بالکل حق اور سچ کر کے دکھایا۔ آپ زندہ باصحت و بعافیت رہے۔ جب کہ اگلے جیٹھ میں مرزا مردار ہو کر جہنم رسید ہو گیا۔

سفر آخرت:

آپ کا وصال ۲۹ صفر ۱۳۵۶ھ، بمطابق ۱۱ مئی ۱۹۳۷ء کو ہوا، اور آپ کی تدفین دارالحکومت اسلام آباد کے مشہور شہر گولڑہ میں ہوئی۔ آپ کے جنازے میں تمام مکاتب فکر کے لاکھوں مسلمانوں نے شرکت کی۔ بعض روایات کے مطابق جنازے کے پیچھے ہندو، سکھ اور عیسائی بھی ہاتھ بندھے کھڑے، اظہار غم کر رہے تھے۔ زیادہ رش کی وجہ سے محکمہ ریلوے کی طرف اسپیشل ٹرینوں کا انتظام کیا گیا تھا۔ رحمہ اللہ تعالیٰ رحمۃً واسعۃً!

حجاز کے مبارک سفر مکہ معظمہ میں حاجی امداد اللہ صاحب رحمۃ اللہ علیہ سے ملاقات ہوئی، جو ایک صحیح صاحب کشف انسان تھے۔ جب ان کو میری آزاد اور بے باک طبیعت کا علم ہوا تو شدید اصرار اور تاکید سے حکم دیا کہ چونکہ عنقریب ہندوستان میں ایک فتنہ ظاہر ہونا ہے۔ لہذا تم وطن واپس جاؤ۔ اگر بالفرض تم خاموش بھی رہو گے تو بھی یہ فتنہ ترقی نہ کر سکے گا اور اس طرح ملک میں آرام رہے گا۔ چنانچہ میں پورے وثوق کے ساتھ حاجی صاحب رحمۃ اللہ علیہ کے اس کشف کو مرزا قادیانی کے

فتنے سے تعبیر کرتا ہوں۔

اور آنحضرت صلی اللہ علیہ وسلم نے بھی خواب میں مجھے حکم دیا کہ: ”یہ مرزا قادیانی غلط تاویل کی قینچی سے میری احادیث کے ٹکڑے ٹکڑے کر رہا ہے اور تو خاموش ہے؟“

سیدنا مہر علی شاہ رحمۃ اللہ علیہ نے اپنے حجرے میں آنکھیں بند کئے بحالت بیداری دیکھا کہ آنحضرت صلی اللہ علیہ وسلم قعدہ کی حالت میں جلوس فرما رہے ہیں۔ حضور صلی اللہ علیہ وسلم سے چار بالشت کے فاصلے پر پیر صاحب باادب بیٹھے ہیں، لیکن مرزا غلام احمد اس جگہ سے دور حضور صلی اللہ علیہ وسلم کی طرف پیٹھ کئے بیٹھا ہے۔ (تحریک ختم نبوت ص ۵۰)

مرزا کی دجال سے مشابہت:

حضرت پیر صاحب رحمۃ اللہ علیہ قبلہ نے سیف چشتیائی میں دجال کی صورت سے متعلق اپنے بچپن کا ایک خواب لکھا ہے کہ وہ مرزا قادیانی سے ہو ہو مشابہت رکھتا تھا۔ (تحریک ختم نبوت ص ۵۰)

دور روحانی چیلنج:

جب مرزا قادیانی کی تعلیم بہت بڑھ گئیں تو حضرت قبلہ عالم نے ان کی ”مہمانہ“ شوخیوں کا تجزیہ کرتے ہوئے دو روحانی چیلنج کئے۔ ایک یہ کہ کاغذ پر قلم چھوڑ دو، سچا قلم خود بخود چلے گا اور تفسیر قرآن لکھ دے گا۔ دوسرا یہ کہ حسب وعدہ شاہی مسجد میں آؤ۔ ہم دونوں اس کے مینار پر چڑھ کر چھلانگ لگاتے ہیں جو سچا ہوگا وہ بیچ جائے گا۔ جو کاذب ہوگا مرجائے گا۔ مرزا قادیانی نے جواب میں اس طرح چپ سادھی گویا دنیا سے رخصت ہو گئے ہیں۔

(تحریک ختم نبوت ص ۵۲)

☆☆.....☆☆

کارِ نبوت کا ایک اہم شعبہ تزکیہ و احسان

حضرت مولانا مفتی خالد محمود مدظلہ

چوتھی قسط

حضرت اقدس شاہ حکیم محمد اختر صاحب رحمۃ اللہ علیہ کے الفاظ میں خانقاہ کا مفہوم اور مقصد پڑھیے، حضرت فرماتے ہیں:

”آج آپ سے کوئی پوچھے کہ تزکیہ نفس کیا ہے؟ خانقاہ ہوں میں کیا ہوتا ہے؟ تو بتا دیجیے کہ خانقاہُ زَکِیہُم کا مظہر ہے۔ خانقاہ وہ ہے جہاں جاہ کا جیم اور باہ کی باء نکالی جائے اور خالص آہ رہ جائے تو آہ اور اللہ میں کوئی فاصلہ نہیں ہے، ہماری آہ کو اللہ نے اپنی آغوش میں لے رکھا ہے۔ جہاں آہ کو جاہ اور باہ سے پاک کیا جائے یعنی جہاں جاہ و تکبر مٹایا جائے اور باہ و شہوت، بد نظری اور عشق غیر اللہ سے دل کو پاک کیا جائے اس کا نام خانقاہ ہے۔ خانقاہ نام حلوہ کھانے کا نہیں ہے جیسا کہ عام لوگ سمجھتے ہیں۔ خانقاہ کی تعریف پر میرا شعر ہے:

اہلِ دل کے دل سے نکلے آہ آہ
بس وہی اختر ہے اصلی خانقاہ
اور اگر یہ نہیں ہے تو پھر وہ خانقاہ نہیں ہے
خواہ مخواہ اور شاہ صاحب کیا ہیں سیاہ صاحب
ہیں۔

”ہمارے ہاں خانقاہ میں لکھا ہوا ہے کہ یہاں سیاسی گفتگو ممنوع ہے۔ یعنی خالص اللہ ہو، اللہ تعالیٰ کی خالص محبت ہو، آپ خالص دودھ چاہتے ہیں یا پانی کی ملاوٹ والا

کئے ہوئے انسانوں کے لئے جن کو اپنے دل کی زندگی دم توڑتی اور رُوح کا شعلہ بجھتا نظر آتا تھا، ایسی پناہ گاہیں اور کارواں سرائیں تعمیر کی تھیں جہاں کچھ دن ٹھہر کر دل کے چراغ کی لو، نیا روغن اور روشنی پاتی، افسردہ قویٰ میں تازگی اور رُوح میں جلاء پیدا ہوتی، غفلت اور معاصی کے مقابلہ کرنے اور اسلام کے پل صراط پر احتیاط و ثبات کے ساتھ چلنے کا عزم اور قوت پیدا ہوتی، قوی الارادہ اور صاحب عزیمت لوگوں کی ہمت و قوت دیکھ کر اپنے کمزور ارادے میں قوت اور اپنی ضعیف و مذہذب طبیعت میں ہمت محسوس ہوتی، فرائض کے پابند، سنن و آداب کے پابند بنتے، غافل، ذاکر، نمازوں میں سستی کرنے والے شب بیدار بن جاتے، اسباب کے پرستار اور ماڈیت کے گرفتار جو مستقبل کے خوف اور فقر و فاقہ کے ڈر سے ہمیشہ لرزاں اور ترساں رہتے، اور تدبیر و وسائل کو رازقِ حقیقی سمجھتے، وہ ایک درویشِ خدا مست کے توکل و تبتل کا منظر اور اللہ تعالیٰ کے مسبب الاسباب کا تماشا دیکھ کر توکل کے مفہوم سے آشنا اور یقین کی دولت سے بہرہ یاب ہوتے۔“ (سوانح حضرت عبدالقادر رائے پوری، ص: ۱۰۷، ۱۰۸)

خانقاہی نظام:

اس اصلاح و ارشاد کے لئے ان بزرگانِ دین نے جگہ جگہ خانقاہیں قائم کیں، یہ خانقاہیں انسانیت کی صحت گاہیں ہیں، جہاں دم توڑتی انسانیت کا علاج اور بچتی ہوئی دل کی شمع کو پھر سے روشن کیا جاتا ہے، لوگ سمجھتے ہیں کہ خانقاہ کا مقصد ذکر کی چند ضربیں لگانا، یا کسی کو تعویذ دے دینا، کسی مریض کو جھاڑ پھونک کرنا ہے، یہ انتہائی ناقص تصور، بلکہ خانقاہی نظام کے مقاصد کے برعکس بات ہے، حضرت مولانا سید ابوالحسن علی ندویؒ ان خانقاہوں کا تذکرہ کرتے ہوئے لکھتے ہیں:

”جنہوں نے ہندوستان میں فقر و تصوف کی تاریخ پڑھی ہے یا کبھی اس مقصد و ذوق کے ساتھ اس ملک کا سفر کیا ہے، وہ جانتے ہیں کہ جس طرح شیر شاہ سوریؒ نے اپنی تاریخی شاہراہ پر دور و دوریہ تھوڑے تھوڑے فاصلے سے کارواں سرائیں تعمیر کرائی تھیں، جہاں مسافر قیام کرتے، خوراک، حفاظت اور آرام کی جگہ پاتے اور راہ کی خستگی و ماندگی دور کر کے تازہ دم ہو کر اپنا سفر شروع کرتے، اسی طرح فیاضِ دل اور فیاضِ رُوح درویشوں اور انسانیت کے چارہ سازوں نے زندگی کے تھکے ہارے مسافروں اور ماڈیت کے تقاضوں اور مطالبوں سے پامال

دودھ پسند کرتے ہیں؟ تو خانقاہ کو آہ کے لئے خالص رکھو۔ میرا شعر ہے:

اہل دل کے دل سے نکلے آہ آہ
بس وہی اختر ہے اصلی خانقاہ

خانقاہ وہ جگہ ہے جہاں آہ میں باہ نہ ملائی جائے، نہ جاہ ملاؤ، خانقاہ نام ہے خالص آہ کا، جس میں نہ جاہ ہونہ باہ ہو یعنی شہوت نفسانی نہ ہو، بد نظری نہ ہو اور جاہ نہ ہو۔ یہی دو بڑی بیماریاں ہیں، جاہ اور باہ۔ اگر جاہ سے جیم نکل جائے اور باہ سے بانکل جائے تو خالص آہ رہ جائے گی، اب آہ میں اور اللہ میں کوئی فاصلہ نہیں ہے، انہی دو بیماریوں کی اصلاح کے لئے شیخ بنایا جاتا ہے، شیخ روحانی ڈاکٹر ہے، شیخ منع کرتا ہے کہ دیکھو نظر کی حفاظت کرنا ورنہ اگر تم رسوا ہوئے تو ہماری ذمہ داری نہیں، اب اگر چھپ چھپ کر شیخ کی تعلیمات کی خلاف کوئی کام کرتا ہے تو بتاؤ! شیخ کی کیا ذمہ داری ہے، یہ خود اپنے پیر پر کھاڑی مار رہا ہے۔ اسی طرح دوسری بیماری جاہ ہے، تکبر نہ کرو، اکڑ کر مت چلو، اگر موبائل سنا ہے تو کمر کو ٹیڑھی مت کرو، ذرا تواضع سے رہو جیسے حضور صلی اللہ تعالیٰ علیہ وسلم نے مکہ شریف جب فتح فرمایا تو آپ جھک گئے اور اتنا جھکے کہ ڈاڑھی مبارک کجاوے سے لگ گئی۔ ایک انگریز مورخ کافر ہو کر لکھتا ہے کہ اگر مسلمانوں کا یہ پیغمبر سچا نہ ہوتا، اگر یہ بادشاہ ہوتا تو اس وقت تکبر میں آجاتا اور اکڑ کے چلتا، آنکھیں لال ہوتیں کہ تم لوگوں نے مجھے بہت ستایا تھا، آج میں نے تمہارا ملک فتح کر لیا ہے، اب تمہاری خیر نہیں، اب تمہاری اینٹ سے اینٹ بجا دوں گا۔ لیکن آپ صلی اللہ علیہ وسلم بجائے اکڑفون کے تواضع سے جھکتے چلے گئے،

آپ عظیم الہیہ سے دب گئے یہاں تک کہ ڈاڑھی مبارک کجاوے سے لگ گئی۔ جو عظمت الہیہ سے دبا ہوتا ہے وہ کیسے گناہ کرے گا؟ وہ کیسے بد نظری کرے گا؟ جو لوگ گناہ کرتے ہیں یہ غافلین کی جماعت ہے گو صورتاً بقضان لوگ ہیں، لیکن صورت بنانے سے کام نہیں چلتا، سیرت بھی بناؤ، سیرت اولیاء میں کارِ شیطانی مت کرو۔

(خزانہ شریعت، ص ۳۲۵، ۳۲۶)

”میرے شیخ حضرت مولانا شاہ ابرار الحق صاحب دامت برکاتہم نے ایک تبلیغی مرکز کے بہت بڑے اجتماع میں فرمایا کہ مدرسوں سے، تبلیغی جماعتوں سے اعمال کا وجود ملتا ہے اور خانقاہوں سے اعمال کا قبول ملتا ہے۔ اللہ والوں سے اخلاص ملتا ہے جس کی برکت سے اعمال قبول ہوتے ہیں ورنہ اعمال میں ریا اور دکھاوا ہو جائے گا۔ اسی لئے مولانا الیاس رحمۃ اللہ علیہ جب تبلیغ سے واپس آتے تھے تو اپنے بزرگوں کی خدمت میں جا کر دل کی ٹیونگ اور صفائی کراتے تھے اور فرماتے تھے کہ مخلوق میں زیادہ خلط ملط سے دل میں غبار سا آجاتا ہے جس کی صفائی میں خانقاہوں میں کراتا ہوں۔ جب موٹر زیادہ چلتی ہے تو پھر ٹیونگ ضروری ہے یا نہیں؟ ورنہ گر دو غبار سے انجن خراب ہو جاتا ہے۔ اسی طرح دل میں ریا، دکھاوا اور بڑائی آجاتی ہے جس کی صفائی خانقاہوں میں ہوتی ہے تو خانقاہوں کا ثبوت یُؤکِّدہم ہے۔

(خزانہ القرآن، ص: ۲۶)

خانقاہ فارسی زبان کا لفظ ہے اس کے معنی غیث اللغات میں لکھے ہیں: ”جائے بودن درویشاں“ جہاں چند اللہ والے درویش بیٹھ جائیں بس وہی خانقاہ ہے، خانقاہ محتاج چھت و

عمارت ودہلیز نہیں ہے، خانقاہ نام ہے: ”جائے بودن درویشاں“ کے رہنے کی جگہ جہاں اللہ والے بیٹھ جائیں۔ آپ لوگ یہاں بیٹھ گئے بس یہی خانقاہ ہے۔ (آفتاب نسبت مع اللہ، ص ۳۹۹)

حضور اکرم صلی اللہ علیہ وسلم کی وہ تعلیمات اور آپ کے وہ اقوال و افعال جو ظاہری شریعت سے تعلق رکھتے ہیں، ان کو محدثین نے لفظ بلفظ محفوظ کیا، فقہاء نے ان سے مسائل اور جزئیات کا استنباط کر کے دین کا بہت بڑا ذخیرہ اُمت کے سامنے پیش کیا جس کی بنا پر اُمتِ مسلمہ کے لئے دین پر عمل کرنا آسان ہو گیا۔ یہ محدثین اور فقہاء اُمتِ مسلمہ کی طرف سے شکر یہ کے مستحق ہیں، اللہ تعالیٰ ان محدثین و فقہاء کو پوری اُمت کی طرف سے جزائے خیر عطا فرمائے۔

جس طرح اُمت کو ہر دور میں ان علماء، فقہاء اور محدثین کی ضرورت رہی ہے جو فاسد عقائد اور گمراہ کن خیالات سے اُمت کی حفاظت کرتے ہیں اور انہیں صحیح عقائد و نظریات سے آگاہ کرتے ہیں اور زندگی کے مختلف شعبوں سے متعلق احکامات خواہ وہ عبادات سے متعلق ہوں یا معاملات سے، اصولِ معیشت سے متعلق ہوں یا آدابِ معاشرت سے، علماء ان تمام احکامات کے متعلق اُمت کی راہنمائی کرتے ہیں۔

اسی طرح اُمت کو ہر دور میں اس کی ضرورت رہی ہے کہ ایسے اصحاب ارشاد اور ایسے ربانی حضرات پیدا ہوتے رہیں جن کی توجہ سے بندوں کا اللہ تعالیٰ سے تعلق پیدا ہو اور جن کا موضوعِ قلوب کی صفائی اور تزکیہ ہو۔ الحمد للہ! فقہاء، علماء اور محدثین کے ساتھ ہر دور میں ایسے اہل اللہ اور اہل قلوب کا ایک طبقہ رہا ہے جنہوں

نے دلوں پر محنت کی، اور دلوں کو اخلاقِ ذمہ سے پاک و صاف کر کے انہیں اخلاقِ حمیدہ سے آراستہ کیا، بندوں کا تعلق اللہ سے مضبوط کیا، معاشرے میں اخلاقیات کا درس دیا، علماء اور عوام الناس میں اخلاص و للہیت پیدا کرنے کے لئے محنت و جستجو کی، لوگوں کے دلوں میں اللہ کی محبت کی چنگاری پیدا کی اور ان میں یقین کی رُوح پھونکی۔ جنہوں نے مایوس کن حالات میں بھی عشق و جذب کی اس کیفیت کا مظاہرہ کیا اور اپنی جرأتِ رندانہ اور کیفیتِ عاشقانہ سے حالات کا رخ بدل دیا، جنہوں نے اپنے اخلاص و للہیت اور توجہ الی اللہ کے ذریعے لوگوں کو دُنیا سے بے رغبت کرتے ہوئے آخرت کی طرف متوجہ کیا، جن کی محنت سے تن آسانی اور راحتِ طلبی کی زندگی انہیں بار محسوس ہونے لگی اور شہادت کی موت ان کے لئے آسان اور خوشگوار ہو گئی، جن کی شبانہ روز کوششوں اور مجاہدوں نے ایک خلق کو اخلاقِ عالیہ کا ایسا خوگر بنایا کہ ان کے اخلاقِ اسلام کی دلیل بن گئے، جہاں فقہاء و محدثین اور ان کے کارناموں سے تاریخ کے اوراق بھرے پڑے ہیں، وہاں ان علمائے ربانیین اور عارفین کے تذکروں سے بھی اسلامی تاریخ مالا مال ہے۔

مولانا سید ابوالحسن علی ندوی تصوف اور اہل تصوف کا تذکرہ کرنے کے بعد فرماتے ہیں:

”جیسا کہ حدیث متواتر کی تعریف اور اس کے قطعی الثبوت ہونے کی دلیل میں اہل اصول کہتے ہیں کہ: ”اتنی بڑی تعداد نے ہر زمانے میں اس کی روایت کی ہو کہ عقلِ سلیم اور انسانی عادات اس بات کو ماننے کے لئے تیار نہ ہوں کہ اتنے کثیر انسانوں نے غلط بیانی اور افتراء پر دازی پر اتفاق

کر لیا ہے، اور یہ کسی سازش کا نتیجہ ہے۔“ تاریخ کے سرسری مطالعے سے بھی یہ بات واضح ہو جاتی ہے کہ قرنِ ثانی سے لے کر اس وقت تک بلا انقطاع اور بلا استثناء ہر دور اور ہر ملک کے خدا کے کثیر التعداد مخلص بندوں نے اسی طریقے کو اختیار کیا، اور اس کی دعوت دی، خود فائدہ اٹھایا اور دُوسروں کو فائدہ پہنچایا، اور ساری زندگی اس کی اشاعت میں مشغول و سرگرم رہے، اور ان کو اس کی صحت و افادیت کے بارے میں پورا یقین و اطمینان حاصل تھا، وہ اپنے ماحول و معاشرے کا خلاصہ اور عطر تھے، اور نہ صرف اپنی راست بازی، خلوص و بے غرضی، پاک نفسی اور نیک باطنی میں، بلکہ کتاب و سنت کے علم، سنت کی محبت و عشق اور بدعات سے نفرت و کراہت میں بھی اپنے معاصرین میں فائق اور ممتاز تھے، ایک دو کا، یادس پانچ کا کسی غلط فہمی یا سازش کا شکار ہو جانا، ممکن ہے، اور بعید از قیاس نہیں، لیکن لاکھوں انسانوں کا جو اپنے علم و عمل میں بھی اُمت کی صفِ اوّل میں نظر آتے ہیں، علی سبیل التواتر صدیوں تک اس غلط فہمی میں مبتلا رہنا، اس پر اصرار کرنا، اور اس کی دعوت دینا، اس پر پورے عزم و استقامت کے ساتھ قائم رہنا خلاف عقل اور خلاف عادت بات ہے، پھر ان کے انفاسِ قدسیہ سے لاکھوں کروڑوں انسانوں کا ہدایت یافتہ اور فیض یاب ہونا اور اعلیٰ باطنی و روحانی کمالات تک پہنچنا خبر متواتر ہے، جس کا انکار ممکن نہیں، عقلاً و عادتاً یہ بات بالکل ناممکن معلوم ہوتی ہے کہ زمانی و مکانی اختلاف کے باوجود صادقین و مخلصین کا یہ گروہ عظیم متواتر و مسلسل طریقے پر ایک غلط فہمی میں مبتلا رہا، اور اللہ تعالیٰ نے بھی جو رحیم و حکیم اور ہادی

مطلق ہے، اور جس کا وعدہ ہے کہ:

”وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا، وَإِنَّ اللَّهَ لَمَعَ الْمُحْسِنِينَ“

(العنکبوت: ۶۹)

ترجمہ: ”اور جن لوگوں نے ہماری راہ میں بڑے بڑے مجاہدے اور کوششیں کیں، ہم ان کو ضرور بالضرور اپنے صحیح راستوں پر لگا دیں گے، بے شک اللہ تعالیٰ ہمت و صداقت کے ساتھ کام کرنے والوں کے ساتھ ہے۔“

ان کی اس غلط فہمی کا پردہ چاک نہیں کیا، اور ان کی دستگیری نہیں فرمائی، آپ تاریخِ اسلام میں سے ان صادقین و مخلصین کو جن میں ایک ایک آدمی اپنے عہد کا گل سرسبد، منارہ نور، اور نوعِ انسانی کے لئے شرف و عزت کا باعث ہے، نکال کر دیکھیں کہ ان کے بعد کیا رہتا ہے؟ اور اگر ان پر اعتماد نہیں کیا جاسکتا تو پھر کون سی جماعت لائقِ اعتماد اور سرمایہ افتخار ہوگی؟“

(ترکیہ و احسان، ص: ۳۰، ۳۱)

تصوف کے سلسلے اگرچہ دُوسرے علاقوں اور ممالک میں ظاہر ہوئے لیکن ان کا فروغ اور قبولِ عام سب سے زیادہ برصغیر پاک و ہند میں ہوا۔ بلکہ اگر یہ کہا جائے کہ ہندوستان میں مسلمانوں کے دور کا آغاز صوفیائے کرام کی ذات سے ہوا تو بے جا نہ ہوگا۔ اس سلسلے میں خاص طور پر سلسلہ چشتیہ کے بانی حضرت خواجہ معین الدین چشتی اجمیری کا تذکرہ کیا جاسکتا ہے، اس کے بعد تو ہندوستان میں ان صوفیائے کرام اور ان کی عظیم خدمات کا ایک طویل سلسلہ ہے۔

(جاری ہے)

عیسائی پادریوں سے چند سوالات

حضرت مولانا فضل محمد یوسف زئی مدظلہ

تیسری قسط

تبصرہ:

کتاب میں لکھتا ہے کہ ”مسلمانوں نے صرف اپنے نبی کی ذات نہیں بلکہ اسماء الرجال میں پانچ لاکھ انسانوں کے حالات محفوظ کئے جس کی نظیر دنیا میں نہیں ملتی ہے اس کو دیکھ کر یہود نے بھی ایک سو سال بعد اسماء الرجال کا سلسلہ شروع کیا، چنانچہ یہود گاہ، گاہ سند بیان کرتے ہیں لیکن متصل سندان کے پاس نہیں ہے، یہ خصوصیت صرف اسلام کو حاصل ہے۔ (بحوالہ تحفۃ المسلم، شرح صحیح مسلم: ۱۳۹)

شاخت نے جھوٹ بولا ہے کہ ایک بھی فقہی حدیث ایسی نہیں ملتی ہے جس کی نسبت رسول اللہ کی طرف صحیح ہو، میں کہتا ہوں کہ سیکلزوں حدیثیں ایسی ہیں جن سے شرعی احکام ثابت ہوتے ہیں ہم نے اس کو پڑھا ہے اور خوب سیکھا ہے شاخت کذاب نے محدثین اور فقہاء کے درمیان رسہ کشی اور جھگڑوں کا نقشہ ظاہر کیا ہے، حالانکہ ہم نے کہیں ایسا جھگڑا نہیں دیکھا اور نہ سنا ہے، میں نے دس سال تک دین اسلام کو پڑھا ہے اور چالیس سال سے پڑھا رہا ہوں فقہاء اور محدثین کی کسی جنگ کو ہم نے نہ سنا ہے اور نہ پڑھا ہے بلکہ محدثین کے حلقے کا سب سے بڑا شیخ اعمشؒ فقہاء کرام کو اس طرح شاندار الفاظ سے یاد کرتے ہیں: ”ایہا الفقہاء انتم الاطباء ونحن الصیادلہ“ اے فقہاء! آپ لوگ تو ڈاکٹر ہیں اور ہم جڑی بوٹی رکھنے والے پسناری

حفاظت کا ذمہ اللہ تعالیٰ نے خود لیا ہے، اس حفاظت کے ضمن میں احادیث کی حفاظت بھی آگئی۔ احادیث کی حفاظت کے لئے اللہ تعالیٰ نے محدثین کی ایک بڑی جماعت کھڑی کر دی اور ان میں اصحاب الجرح والتعديل کے بڑے بڑے علماء پیدا کئے جنہوں نے دن رات محنت کر کے احادیث کو اس کی اسانید کے ساتھ نقل کیا ہے اور صحیح وغیرہ صحیح کی ایسی چھان بین کی ہے کہ دنیا اس کے سامنے حیران ہے، انہوں نے ایک ایک راوی کی سیرت و صورت اور علم و عمل اور ضبط و اتقان کا ٹولا اور دودھ کا دودھ اور پانی کا پانی کر کے دکھایا، ہزاروں علماء و محدثین نے ایک ایک حدیث کی تحقیق کی اور صحت و ضعف کا فیصلہ سنادیا پھر محدثین نے اسی سند کے ساتھ اس حدیث کو باندھ لیا گویا اسلام کی ہر حدیث ایک مضبوط زنجیر کے ساتھ محفوظ ہے اور وہ زنجیر اس کی سند ہے جس کی کڑیاں کبھی تین کبھی چار کبھی پانچ ہوتی ہیں۔

شاخت جیسے بے خبر جاہل لوگوں کا خیال ہوگا کہ احادیث کو مولویوں نے رات کو لکھ لیا ہوگا اور صبح لوگوں پر پیش کیا ہوگا کہ لو بھائی یہ حدیث ہے۔ حقیقت اس طرح نہیں ہے، مسلمانوں کی سند اور راویوں کی سیرت و صورت کے محفوظ رکھنے کے بارے میں ایک محقق انگریز ”اسپرنگر“ اپنی

اسلام دشمن متعصب شاخت کو معلوم ہونا چاہئے کہ مسلمانوں کے پاس جو آسمانی صحیفہ قرآن محفوظ موجود ہے، یہ اسلامی قوانین کا سرچشمہ ہے اور اس کی تفسیر و تشریح احادیث میں موجود ہے اور قرآن و حدیث سے مستنبط جو دفعات ہیں وہ اسلامی فقہ ہے، اگر قرآن سے احادیث کو الگ کیا جائے تو قانون تشریح کے بغیر رہ جائے گا بلکہ قانون معطل ہو کر رہ جائے گا اور اگر ان دونوں سے فقہ کو الگ کیا جائے تو قانون اور اس کی تشریح دفعات سے محروم ہو جائیں گے۔ دنیا میں انسانوں کے بنائے ہوئے قوانین کے لئے باقاعدہ تشریح کا نظام ہوتا ہے اور اس کے لئے رجال کار ہوتے ہیں اور اس تشریح کے نتیجے میں دفعات آتے ہیں اس کی تنفیذ کے لئے الگ رجال کار ہوتے ہیں، چنانچہ مسلمانوں کے اسلامی قوانین کی ترتیب اسی طرح ہے کہ قرآن و حدیث سے مستنبط دفعات نافذ کئے جاتے ہیں، قرآن کریم اسلامی قانون کے لئے مصدر اول اور سرچشمہ ہے اور احادیث اس قانون کے لئے مصدر ثانی اور روشنی ہے اور اسلامی فقہ ان دونوں کے لئے بطور خدمت گار ہے جو قانون پر عمل کرنے والوں کی رہنمائی کر کے دفعات مہیا کرتا ہے، اس قانون کے مصدر اول قرآن عظیم کی

ہیں۔ بہر حال شناخت کذاب نے بیک وقت احادیث کو، اس کی سندوں کو، اس سے مستنبط احکام کو اور فقہ کو یکسر مسترد کر دیا ہے، میں شناخت کو جواب نہیں دینا چاہتا ہوں، کیونکہ علماء اسلام نے بھر پور انداز سے ان مستشرقین کے جوابات دیئے ہیں اور جواب دینے کا فائدہ بھی کیا ہے جبکہ ان لوگوں نے سمجھنے کے لئے اعتراض نہیں کیا ہے بلکہ اعتراض برائے اعتراض کیا ہے، میں شناخت اور ان جیسے عیسائی پادریوں سے ایک سوال کرنا چاہتا ہوں یہ اس کا جواب دیں۔

عیسائی پادریوں سے دوسرا سوال:

مسلمانوں کے پاس احادیث کا ایک بہت بڑا ذخیرہ ہے جو ہزاروں کتابوں پر مشتمل ہے دنیا کے سارے کتب خانے اس سے بھرے پڑے ہیں، ان احادیث میں مسلمانوں کے نبی کے اقوال و افعال اور حرکات و سکنات کا پورا نقشہ محفوظ ہے، نبی کی زندگی کا ایک ایک پہلو اور ہر پہلو کا ایک ایک شوشہ بالکل واضح اور محفوظ ہے۔

نبی کے اقوال کو ان کے صحابہ کرام نے اتنی احتیاط سے نقل کیا ہے کہ نبی کی زبان سے نکلا ہوا لفظ اپنے مادہ کے ساتھ، اپنی شکل کے ساتھ اور اپنی زیور بر کے ساتھ منقول ہے، مترادف الفاظ میں بھی اسی لفظ کو اختیار کیا گیا ہے جو نبی کی زبان سے نکلا ہوا ہو، مثلاً نبی کی زبان سے ”نیک“ کا لفظ اگر نکلا ہو تو اس کی جگہ ”رسولک“ کا لفظ برداشت نہیں کیا گیا، ادھر نبی اکرم صلی اللہ علیہ وسلم کی طرف سے شدید وعید آئی کہ جس نے مجھ پر قصداً جھوٹ باندھا وہ اپنے لئے دوزخ میں ٹھکانا بنا لے، دوسری طرف محدثین کے اصحاب الجرح والتعدیل کے ائمہ نے فیصلہ کیا ہے کہ جس شخص

سے نبی پر جھوٹ بولنے کا الزام بھی آجائے اس کی کوئی حدیث قابل قبول نہیں ہوگی اور اس گناہ کی توبہ بھی نہیں بلکہ جو شخص اپنی نجی زندگی میں جھوٹ بولتا ہے اس کی حدیث بھی معتبر نہیں، جس شخص نے چلتے چلتے کھانا کھایا یا قبلہ کی طرف تھوک دیا اس کی روایت بھی قابل قبول نہیں۔ پھر اس کو بھی دیکھنا چاہئے کہ صحیح اور غلط روایات کو محدثین نے کاٹ چھان کر اس طرح الگ کیا ہے جو آفتاب نصف النہار کی طرح واضح نظر آتی ہیں ادھر محدثین میں ذاتی خوف خدا اور تقویٰ اس طرح بھرا رہتا ہے کہ وہ پھونک پھونک کر قدم اٹھاتے ہیں۔ ان تمام احتیاطی تدابیر کے باوجود اگر شناخت کہتا ہے کہ یہ لوگ اپنے مطلب کے لئے جھوٹ بولتے ہیں اور نبی سے کوئی حدیث ثابت نہیں ہے تو شناخت جھوٹ بولتا ہے اور یہ شناخت کی بے ایمانی اور باطنی خباثت اور دین اسلام سے عداوت و حسد ہے، ہمیں قرآن نے پہلے سے بتا دیا ہے کہ یہ لوگ حسد کے مارے اپنی انگلیاں منہ میں رکھ کر دانتوں سے کاٹتے ہیں ”قل موتوا بغيكم“، یعنی آپ ان کو کہہ دیجئے کہ تم اپنے غصے میں جل کر مر جاؤ۔ شاعر نے خوب کہا ہے:

حاسد حسد کی آگ میں خود ہی جلا کرے

وہ شمع کیا بجھے جسے روشن خدا کرے

تاہم شناخت اپنے مقاصد میں اس حد تک تو کامیاب ہو گیا کہ اس نے احادیث میں تشکیک کے کانٹے بودیئے اور اپنے پیچھے سرسید احمد خان، غلام احمد پرویز، عبداللہ چکڑالوی، عنایت اللہ مشرقی، نیاز فتح پوری، حمید الدین فراہی، امین احسن اصلاحی اور جاوید احمد غامدی جیسے ناخلف اولاد کو چھوڑ گیا لیکن میں شناخت اور اس کی پارٹی

عیسائی پادریوں سے پوچھتا ہوں کہ آپ بتائیں آپ کے پاس حضرت عیسیٰ علیہ السلام سے منقول احادیث کا کون سا ذخیرہ ہے زندگی سے متعلق حضرت عیسیٰ علیہ السلام کی ہدایات ضرور ہوں گی وہ کہاں ہیں؟

تم متصل سند سے ہمیں بتاؤ کہ حضرت عیسیٰ علیہ السلام نے نماز، روزہ، زکوٰۃ اور حج جیسے اعمال کا کون سا طریقہ تم کو دیا؟ متی اور یوحنا اور مرقس اور لوقا کی اناجیل کا تم تذکرہ کرتے ہو تو تم ہمیں دو ہزار سولہ سال پرانی ایک روایت ایسی بتاؤ جو تم سے ان تک متصل سند کے ساتھ پہنچتی ہو، دوسروں کی محنت پر اعتراض کرنا تو آسان ہے لیکن تم اپنی کوئی محنت بھی تو دکھا دو، کروڑوں بے خبر عیسائیوں کو تم پادریوں نے اندھیرے میں رکھا ہوا ہے ان کو آخرت کی زندگی بنانے کا اور نجات کا کوئی راستہ تم نے نہیں دکھایا اس لئے وہ مذہب کے بغیر تباہ ہو رہے ہیں، مسلمانوں کے پاس عبادت کے لئے جمعہ ایک خاص دن ہے، قرآن و حدیث میں اس کے فضائل و مسائل ہیں تم بتاؤ تم نے اتوار کو کس بنیاد پر خاص کر رکھا ہے؟ ہمارے پاس احادیث میں ہمارے نبی کی طرف سے زندگی گزارنے اور آخرت بنانے کے سارے راستے واضح طور پر موجود ہیں اور کروڑوں مسلمان اس پر عمل کرتے ہیں اور نجات کا راستہ پاتے ہیں تم بتاؤ تم کیا کرتے ہو؟ عیسیٰ علیہ السلام نے نماز کی ترغیب دی ہے، روزہ کی ترغیب دی ہے، زکوٰۃ اور صدقہ کی ترغیب دی ہے، تم اپنی نماز، اپنا روزہ، اپنی زکوٰۃ ہمیں بتا دو اور دکھا دو تم سارے پادری اور سارے پوپ اور بشمول بد بخت شناخت سارے مستشرقین اکٹھے ہو جائیں اور سند کے ساتھ تمام رجال سند کو بیان کر

کے ایک بھی حدیث حضرت عیسیٰ علیہ السلام تک متصل سند کے ساتھ بیان کر کے دکھادیں، ہم مان لیں گے کہ یہ لوگ ہماری حدیثوں اور اس کی سندوں اور صحیح اور غیر صحیح روایات پر جوبات کرتے ہیں، وہ قابل سماعت اور قابل غور ہے لیکن اگر تم اپنی ایک سند اور ایک روایت متصل سند کے ساتھ پیش نہیں کر سکتے ہو تو تمہاری ساری تحقیقات اور سارے اعتراضات مجنون کی بڑ سے زیادہ کی حیثیت نہیں رکھتے ہیں اور وہ اس قابل ہیں کہ اسے ردی کی ٹوکری میں ڈال دیا جائے، کیونکہ پروفیسر مستشرق شناخت نے علم و تحقیق کے نام سے مذہب اسلام کے مذہبی مقدسات کو کھلونا بنا کر ایک کھیل کھیلا ہے، مگر شاعر کہتا ہے:

نور خدا ہے کفر کی حرکت پر خندہ زن
پھونکوں سے یہ چراغ بجھایا نہ جائے گا
عیسائیوں کی بائبل کیا ہے:

مستشرق پروفیسر ”شناخت“ نے مسلمانوں کے ذخیرہ احادیث پر ریک حملے کئے ہیں جو ایک فاضل اور محقق کے لئے شایان شان نہیں ہیں خواہ وہ اسلام کا عالم ہو یا یہود و نصاریٰ کے فضلاء اور محققین میں سے ہو لیکن پروفیسر شناخت نے ان تمام اصول و قواعد اور عزت و عظمت کو بالائے طاق رکھ کر احادیث پر ایسے بے جا اعتراضات کئے ہیں جسے دیکھ کر ہر عقل مند انسان سر پکڑ کر بیٹھ جاتا ہے اور کہہ دیتا ہے کہ:

ناطقہ سر بگریاں ہے کہ اسے کیا کہئے

میں پروفیسر شناخت اور عیسائی پادریوں سے کہنا چاہتا ہوں کہ آپ کے ہاں اگرچہ سند کے ساتھ اپنے نبی سے کوئی روایت ثابت نہیں ہے مگر آپ لوگ بائبل کا تذکرہ کرتے ہو کہ ہمارے

پاس عہد قدیم اور عہد جدید کی کتابیں ہیں جن کے مجموعے کو بائبل کہتے ہیں، یہ ہمارے پاس ایسا ذخیرہ ہے جیسا مسلمانوں کے پاس احادیث کا ذخیرہ ہے۔ آئیے! بائبل کا جائزہ لیتے ہیں کہ آیا وہ سارے عیسائیوں کے لئے قابل اعتماد ہے یا نہیں اور خود بائبل تضادات و اختلافات کا مجموعہ ہے یا نہیں تو لیجئے حضرت مولانا مفتی محمد تقی عثمانی مدظلہ کی تحقیق کو سامنے رکھتے ہیں وہ اپنے رسالہ ”بائبل کیا ہے؟“ میں فرماتے ہیں۔

بائبل کیا ہے؟

عیسائی حضرات اپنی مقدس کتابوں کی دو قسمیں بیان کرتے ہیں، ایک وہ کتابیں جن کی نسبت ان کا دعویٰ ہے کہ یہ عیسیٰ علیہ السلام سے پہلے پیغمبروں کے واسطے سے ہم تک پہنچی ہیں، دوسری وہ کتابیں جن کی نسبت وہ دعویٰ کرتے ہیں کہ عیسیٰ علیہ السلام کے بعد الہام کے ذریعے لکھی گئی ہیں، پہلی قسم کی کتابوں کے مجموعہ کو عہد عتیق اور دوسری قسم کے مجموعے کو عہد جدید کہتے ہیں اور دونوں کے مجموعے کا نام بائبل رکھتے ہیں، یہ یونانی لفظ ہے، جس کے معنی ”کتاب“ کے ہیں، پھر دونوں عہدوں کی قسموں میں ایک وہ قسم ہے جس کی صحت پر تمام پچھلے عیسائی متفق ہیں، دوسری قسم وہ ہے، جس کی صحت میں اختلاف ہے۔

عہد قدیم کی پہلی قسم:

اس مجموعے میں ۳۸ کتابیں ہیں: (۱) سفر تکوین، اس کا دوسرا نام سفر الحلیقہ بھی ہے، (۲) سفر خروج، (۳) سفر احبار، (۴) سفر عدد، (۵) سفر استثناء۔

سفر: یہ لفظ سین کے کسرہ اور فاء کے سکون کے ساتھ ”سفر“ ہے، جس کے معنی عربی زبان

میں صحیفہ اور کتاب کے ہیں۔

ان پانچ کتابوں کے مجموعی کا نام ”توریت“ ہے، جو عبرانی لفظ ہے، اور جس کے معنی ”شریعت“ اور تعلیم کے ہیں، کبھی کبھی مجازاً یہ لفظ عہد عتیق کے مجموعے پر بھی بولا جاتا ہے: (۶) کتاب یوشع بن نون، (۷) کتاب القضاة، (۸) کتاب راعوت، (۹) سفر سموئیل اول، (۱۰) کتاب سموئیل ثانی، (۱۱) سفر الملوک الاول، (۱۲) سفر الملوک الثانی، (۱۳) السفر الاول من اخبار الایام، (۱۴) السفر الثانی من اخبار الایام، (۱۵) السفر الاول العزراء، (۱۶) السفر الثانی العزراء، اس کا دوسرا نام سفر تخمیاہ بھی ہے، (۱۷) کتاب ایوب، (۱۸) زبور، (۱۹) امثال سلیمان، (۲۰) کتاب الجامعہ، (۲۱) کتاب نشید الانشاد، (۲۲) کتاب اشعیا، (۲۳) کتاب یرمیاہ، (۲۴) مراثی یرمیاہ، (۲۵) کتاب حزقیال، (۲۶) کتاب دانیال، (۲۷) کتاب یوشع، (۲۸) کتاب یو ایل، (۲۹) کتاب عاموس، (۳۰) کتاب عبدیاہ، (۳۱) کتاب یونان، (۳۲) کتاب میخاء، (۳۳) کتاب ناحوم، (۳۴) کتاب حقوق، (۳۵) کتاب صفوینا، (۳۶) کتاب حجتی، (۳۷) کتاب زکریا، (۳۸) کتاب ملاخیا۔ حضرت عیسیٰ علیہ السلام سے تقریباً ۴۲ سال قبل گزرے ہیں، یہ تمام کتابیں جمہور قدماء مسیحین کے نزدیک معتمد اور معتبر تسلیم شدہ تھیں، البتہ سامری فرقے کے نزدیک صرف سات کتابیں مسلم ہیں، وہ جو حضرت عیسیٰ علیہ السلام کی طرف منسوب ہیں اور کتاب یوشع بن نون اور کتاب القضاة، ان کی توریت کا نسخہ عام یہودیوں کی توریت کے نسخے کے خلاف ہے۔ (جاری ہے)

تحریک ختم نبوت

1934ء تا 2019ء

مکمل سیٹ دس جلدیں

ترتیب و تحقیق

شاہین ختم نبوت حضرت مولانا اللہ وسایا مدظلہ

مکمل سیٹ کی رعایتی قیمت صرف -/2500 روپے ہے

061-4783486
0303-7396203

حضورى باغ روڈ، ملتان۔

عالمی مجلس تحفظ ختم نبوت

ملک بھر میں مجلس تحفظ ختم نبوت کے تمام دفاتر سے یہ سیٹ مل سکتا ہے

نوٹ